

**PAŞA YAQUB**

# *Məhəbbət ili*

**Redaktor: Nazim Tapdıqoğlu (Vəlişov) -**  
*tədqiqatçı-tarixçi, Bakı Dövlət*  
*Universitetinin müəllimi,*  
*“Qızıl Qələm” mükafatı laureatı*

**Paşa Yaqub: «Məhəbbət ili»,**  
Bakı, «Zərdabi LTD» MMC, 2015, 96 səh.

*Əziz oxucu! Əlinizdəki “Məhəbbət ili” kitabında müəllif 2016-cı ilin astronomik hadisələrindən və onların yerə təsirindən bəhs edir. Kitabda həmçinin, kimya, fizika, anatomiya, biologiya, astronomiya, daktiloskopiya, kibernetika və informatika elmlərinin bugünədək gizli qalan məqamları araşdırılır, onların məişətimizə, həyatımıza təsirindən söhbət açılır. Eləcə də, son dövrlər baş verən müəmmalı təyyarə, qatar və enerji qəzalarının Günəş və Ay tutlmaları ilə əlaqəsini sübut edən hesablamalar və cədvəllər təqdim olunur.*

*Kitab geniş oxucu kütləsi üçün nəzərdə tutulub.*

Y  $\frac{4705120994-17}{0103-2015}$  Qrifli nəşr

**ZƏRDABI**  
**LTD MMC**  
**Bakı - 2015**

© “Zərdabi LTD” MMC, 2015

## 16 ƏDƏDİ MƏHƏBBƏT RƏMZİDİR

*“Siz biri-birinizi sevin ki, Mən də sizi sevim”*  
Allah-təala

Quran”ın 16-cı surəsi «**Bal arısı**» adlanır. Qeyd edim ki, ana arı öz balasını 16 gün südlə bəslədiyindən, onun haqqında olan surə də 16 rəqəmi ilə nömrələnib. Sözü gedən surədə arının misalında insanlara məhəbbət aşılır: Bal-arının gülə olan məhəbbətinin nəticəsində yarandığı üçün həm Qərbdə, həm də Şərqdə məhəbbət rəmzi sayılır. Məhəbbət yandırıcı hiss olduğundan, bu söz «yanmaq», «alovlanmaq» sözü ilə yanaşı işlədilir. Bu hikmət kimya elmində də özünü eyni rəqəmlər altında büruzə verir. Belə ki, Mendeleev cədvəlinin 16-cı elementi olan kükürd məişətimizə **yandırıcı** bir vasitə kimi daxil olub. Həmçinin məhəbbət insana yaşamaq həvəsi, enerji (ruh) verdiyi kimi, kükürdün oksidləşməsindən yaranan sulfat turşusu da (H<sub>2</sub>SO<sub>4</sub>) akkumulyator istehsalında istifadə edilməklə, məişətimizə **enerji mənbəyi** kimi daxil olub.

Məhəbbətdə iki tərəf iştirak edir və biri olmadan o biri “yanmaz”. Bu hal kimya elmində də özünü eynilə büruzə verir. Belə ki, 16-cı element olan **Kükürd**, atom kütləsi 16 (!) olan **Oksigensiz** yanmır. Ən maraqlısı da odur ki, Kükürdlə Oksigenin

birlişməsində Kükürdün energetik səviyyələr üzrə elektronları 2 – 8 – 6 formasında yerləşir. Bunu da bütöv oxuduqda görürük ki, “Quran”ın səhifələrinin sayına işarədir. (“Quran” nazil olandan ta XVIII əsrə qədər harada və nə vaxt çap olunmasından asılı olmayaraq 286 səhifədə yerləşdirilib; bu barədə növbəti fəsillərdə danışacağıq). Qeyd edim ki, 286 ədədinin əbcəd hesabı ilə cəmi (2 + 8 + 6) 16-ya bərabərdir ki, bu da “Quran”ın insanlara məhəbbət aşladığını bir daha sübut edir:

*“Sizin üçün onlarla ünsiyyət edəsiniz deyər, öz cinsinizdən zövcələr xəlf etməsi, aranızda dostluq, sevgi və mərhəmət yaratması da Onun qüdrət əlamətlərindəndir. Həqiqətən, bunda (bu yaradılışda) düşünən bir qövm üçün ibrətlər vardır!”*  
Quran, 30:21.

Atom kütləsi 16 olan və yanmanı təmin edən Oksigenin sıra nömrəsini (8) Kükürdün məhəbbət rəmzi olan sıra nömrəsinə - 16-ya vurduqda (8 x 16) alınan 128 ədədi «**Bal arısı**» surəsinin ayələrinin cəmini göstərir və elementlərlə surələr arasında olan əlaqəni bir daha təsdiq edir.

**D**iqqətinizi bal arısında olan digər xüsusiyyətin insanlarda özünü göstərməsinə cəlb etmək istəyirəm. Yuxarıda qeyd etdim ki, bal arısı gözəllik rəmzi olan gülə məhəbbət bəsləyir və ancaq onlarla təmasda olur. Xatırladım ki, təbiətin gözəlliyi gül-çiçək olduğu kimi, cəmiyyətin də gözəlliyi qadı-

nlardır. Arının gülə olan məhəbbətinin nəticəsində **bal** yarandığı kimi, insanın da (kişinin) qadına olan məhəbbətinin nəticəsində **bal(a)** yaranır və hər ikisi şirindir. Çünki ikisi də məhəbbətdən yaranır. «**Bala baldan şirindir**» məsəli də məhz bu hikmətdən doğur. Allah bal arısını həm də ailə, dövlət və ordu qurmaq üçün insanlara nümunə yaradıb. Çünki, bal arısı ailəsi öz zəhmətkeşliyi, çalışqanlığı, ciddi nizam-intizamı, təmizkarlığı və faydalılığı ilə bütün canlılardan üstündür. Məhz buna görə də Allahın məhəbbətini qazanaraq adına surə nazil olmuşdur. Buradan aydın olur ki, həmin keyfiyyətləri özündə cəmləşdirən istənilən insan həm cəmiyyətin, həm də Allahın məhəbbətini qazana bilər.

**Y**eri gəlmişkən qeyd edim ki, Allahın məhəbbətini qazanmağın yollarından biri də elmdir. Bu yolda çalışan insan (tələbə) hər kitabdan bir qədər elm (şirə) toplayır və nəticədə onun da əməyi "**bal**"la qiymətləndirilir.

Qeyd edim ki, Rəbbim elmi və imanı çox olan bəndəsini digərlərindən daha çox sevir. Bunu Loğman Peyğəmbərin simasında aydın görmək olur. Belə ki, Allah-təala kitab verdiyi bir çox peyğəmbərlərin adına "Quran"da surə göndərməsə də, ancaq təbabət elmi bəxş etdiyi bəndəsi Loğmanın (Salam olsun!) adına 31-ci surəni göndərdi.

Bu fakt Rəbbimin elm adamlarına olan məhəbbətinin təzahürüdür.

### *Elm iki cür olur*

Elm *zahiri* və *batini* olmaqla, iki qrupa bölünür. *Zahiri* elmlər məktəbdə müəllimdən və kitabdan öyrənilədiyi halda, *batini* elm əksinə, müəllimdən öyrəniləz. Buna *elmi-ladun* deyilir.

*Ladun* sözü ərəbcə "*dərin qat*" mənasını verməklə, elmin dərin qatlarına işarədir. Bu, tək zəhmətlə (oxumaqla) əldə edilə bilməyən, həm də qəlbə gələn duyumla (hissiyatla) qazanılan bilgidir. Vaxtilə peyğəmbərlər və digər kəramət sahibləri bu cür elmə malik olublar və sirlər üzərindən pərdələri məhz bu elmlə qaldırıblar.

Deyleminin rəvayət etdiyi bir hədisi-şərifdə: "*Elmi-ladun Allah-təalanın sirlərindən bir sirdir. Onun hökmlərindən bir hökmdür. Dilədiyi qulunun qəlbinə salar*" – deyə buyurulmuşdur.

"Sülük-ül-Uləma" adlı əsərdə keçən bir hədisi-şərifdə: "*Elmlərdən elələri vardır ki, onları ancaq mərifətullaha sahib olanlar bilirlər. Onlar bu elmlərdən xəbər verdikləri zaman mərifətullaha sahib olmayanlardan başqası onları inkar etməz*" – buyurulmuşdur.

Hadimi həzrətləri: "*Mərifətullah bilgiləri kəşflə və ilhamla hasil olur. Müəllimdən öyrənilməz*" – demişdir. *Elmi-ladun* barəsində Quranın bir ayəsində belə buyrulur:

«Şübhəsiz ki, Yəqub onu (vəhylə) öyrətdiyimiz üçün bir elm sahibi idi. Lakin insanların əksəriyyəti (Allahın sevib-seçdiyi zatlara vəhy, ilham yolu ilə elm öyrətməsini) **bilməz!**» Quran, 12:68

Əziz oxucu! Əlinizdəki bu kitabda elm əsri olan XXI əsrin 16-cı ilində baş verəcək astronomik hadisələri təhlil edib, onların Yerdə baş verən hadisələrə necə təsir etməsindən danışacağıq. Bir vacib məqamı da diqqətinizə çatdırım ki, kitabdakı bütün araşdırmalar müəllifə məxsusdur və tədqiqatlar **elmi-ladun** üsulu ilə aparılıb.



## KAINAT FİZİKANIN QANUNLARI İLƏ İDARƏ OLUNUR

*"Allah Kainatı riyazi dillə yaratmışdır".*

*Qalileo Qaliley*

Bildiyimiz kimi, kainat fizikanın qanunları (fiziki qanunlar) ilə idarə olunur. Yəni İlahi sistemdə enerjinin paylanması ilə, fizikada enerjinin paylanması qanunları üst-üstə düşür.

Məsələn, "Quran"da 36-cı surə *YA SİN* adlanır. İlyas Peyğəmbərə müraciətlə müqəddəs kitabda "*İlyasin*" deyilməsi, bu sözün "*kamil insan*", "*Peyğəmbər*" sözünün sinonimi olduğunu deməyə əsas verir.

Bildiyimiz kimi, peyğəmbərlər və kəramət sahibləri Allah-təala ilə bəndələri arasında enerji ötürücüsü funksiyasını yerinə yetirirlər. Fizikada isə bu funksiyayı transformatorlar yerinə yetirir. İndi onlar arasında olan riyazi oxşarlıqlara nəzər salaq.

Kamil insanın anatomik quruluşunda 5 duyğu üzvü, 5 oma, 5 bel fəqərəsi; həmçinin baş-beyində 5 şöbə vardır və gündə 5 dəfə ibadət edir. Sadaldığım 5 amili özündə cəmləşdirən kamil insanın – kəramət sahibinin Qurandakı rəmzi 36-dır (*YASİN*).

Maraqlıdır ki, transformator da 5 vəziyyətdə olmaqla, hər vəziyyətdə 36 (!) sarğı olur.

Bildiyimiz kimi Peyğəmbərin qəbul etdiyi enerji (vəhy) gizli səs, siqnal formasında olur. O, bu siqnalı sözə ÇEVİRMƏKLƏ insanlara çatdırır. Həm də, hamısını deyil, onların şüuru səviyyəsində (həzm edə biləcəyi qədər) ötürür.

Maraqlıdır ki, transformatorun da iş prinsipi eynən bu cürdür. "Transformasiya" - ÇEVİRMƏ deməkdir və funksiyası mənbədən qəbul etdiyi yüksək gərginlikli enerjini alçaqgərginlikli enerjiyə (220) çevirib, mənsəbə (cihazlara) ötürməkdən ibarətdir.

Bildiyimiz kimi, transformatorlar - *yüksəldici* və *alçaldıcı* olmaqla - iki qrupa bölünür.

**Yüksəldici** transformatorların vəzifəsi qəbul etdikləri enerjini artıraraq ötürməkdən ibarətdir. Onlara nəinki cihaz birləşdirmək, heç yaxınlaşmaq da mümkün deyildir. İnsanı məsafədən vurur. Onun üçün də belə transformatorlar məhəllələrdən kənar da qoyulur və onlarla əlaqə alçaldıcı transformatorun vasitəsi ilə qurulur.

İlahiyyat sistemində bunun misalı vəhy gətirən mələklərdir ki, adi insanların onlarla əlaqəsi nəinki mümkün deyildir, hətta uzaqdan belə onu görməsi ilə mələyin enerji və informasiya yükünə tab gətirə bilməzlər (xatırladım ki, Həzrət Cəbrayıl tərəfindən vəhy Peyğəmbərimizə çox vaxt məhəllədən kənar da – Hira dağında nazil olardı).

**Alçaldıcı** transformatorlar isə, məhəllə (oxu: *cəmiyyət*) daxilində yerləşdirilməklə, yuxarıda qeyd etdiyim kimi, qəbul etdiyi yüksək gərginlikli enerjini azaldaraq, cihazların (oxu: *insanların*) tutumuna uyğun – **220**-yə çevirərək, ötürürlər.

İlahi sistemdə bunun misalı peyğəmbər və kəramət sahibləridir ki, qəbul etdikləri vəhyin bir hissəsini özlərində saxlamaqla (informasiya yükünü azaltmaqla) insanların beyin tutumuna (şüur səviyyəsinə) uyğun olaraq cəmiyyətə ötürürlər.

İlahi sistemdə və fizikada enerjinin saxlanması və paylanmasıdakı bənzərlik tək bunlardan ibarət deyildir. Belə ki, məişətimizdə istifadə etdiyimiz bütün cihazların üzərində bir qayda olaraq **220** ədədi həkk olunmuşdur.

Maraqlıdır ki, həmin **220** ədədi enerji (ruh) daşıyıcısı olan insanın da üzərinə həkk olunmuşdur. Belə ki, hər bir insanın anatomik quruluşu **220** (!) sümüyün birləşməsindən yaranıb!

**D**iqqətinizi başqa bir maraqlı məqama da çəlb etmək istəyirəm. Fiziklərdə belə bir haqlı sual yaranacaq ki, peyğəmbərlər və kəramət sahibləri də bioloji cəhətdən bizim kimi insanlar olduğu halda, niyə onlar mələyin informasiya və enerji yükünə tab gətirə bilir, başqa insanlar tab gətirə bilmir?

Bu maraqlı sualın da cavabını yenə fizikanın qanunları ilə vermək mümkündür. Belə ki, adətən

transformatorların tutumunu artırmaq üçün onu açıb, içindəki sarğıları artırmaqla (*genişləndirməklə*) buna nail olurlar.

Kamil insanlarda da eynən bu cürdür – vəhy qəbul etməzdən öncə onların qəlbində genişlənmə prosesi gedir. Yəni, onların enerji və informasiya götürmə qabiliyyəti artırılır. Bu barədə “Quran”ın **“Açılb genişlənmə”** (94) surəsində belə deyilir:

**“Məgər biz sənin köksünü açıb genişləndirmədikmi?!”** “Quran”, 94:1.



## 2016-CI İLİN GÜNƏŞ TUTULMALARI

**“Məgər göylərdə və yerdə olanların – Günəşin, Ayın və ulduzların, dağların, ağacların və heyvanların (hamısının), insanların isə bir çoxunun Allaha səcdə etdiyini görmürsənmi?”** Quran, “Həcc” surəsi, 18

Elm əsri olan XXI əsrdə baş verən Günəş tutulmalarının monitorinqini apararkən, maraqlı faktların şahidi oldum. Bu faktlar Günəş təqvimini ilə Ay (hicri-qəməri) təqvimini uzlaşdırdıqda üzə çıxdı. Yəni, bu əsrdə baş verən (verəcək) astronomik hadisələrin tarixlərini internet saytlarından götürüb, Hicri-qəməri (Ay) təqvimini ilə müqayisə etdikdə, məlum oldu ki, Günəş tutulmaları bir qayda olaraq ayın **29**-da baş verir. Bu ədədin mənasını şərh etməzdən öncə, tərtib etdiyim cədvəli diqqətinizə çatdırıram:

SN	Günəş tutulmasının baş verdiyi tarixlər	
	Günəş təqvimi ilə	Ay təqvimi ilə
1	21 iyul 2001	29 rəbiül axır
2	<b>14 dekabr 2001</b>	<b>29 ramazan</b>
3	10 iyun 2002	29 rəbiül əvvəl
4	<b>4 dekabr 2002</b>	<b>29 ramazan</b>
5	3 aprel 2003	29 məhərrəm

6	31 may 2003	29 rəbiül əvvəl
7	<b>24 noyabr 2003</b>	<b>29 ramazan</b>
8	19 aprel 2004	28 səfər
9	14 oktyabr 2004	29 şaban
10	8 aprel 2005	28 səfər
11	3 oktyabr 2005	29 şaban
12	29 mart 2006	28 səfər
13	22 sentyabr 2006	29 şaban
14	19 mart 2007	28 səfər
15	11 sentyabr 2007	29 şaban
16	<b>7 fevral 2008</b>	<b>29 məhərrəm</b>
17	<b>1 avqust 2008</b>	<b>29 rəcəb</b>
18	<b>26 yanvar 2009</b>	<b>29 məhərrəm</b>
19	<b>22 iyul 2009</b>	<b>29 rəcəb</b>
20	<b>15 yanvar 2010</b>	<b>29 məhərrəm</b>
21	<b>11 iyul 2010</b>	<b>29 rəcəb</b>
22	<b>4 yanvar 2011</b>	<b>29 məhərrəm</b>
23	2 iyun 2011	29 cəmədiül axır
24	<b>1 iyul 2011</b>	<b>29 rəcəb</b>
25	25 noyabr 2011	29 zilhicə
26	21 may 2012	29 cəm axır
27	14 noyabr 2012	29 zilhicə
28	10 may 2013	29 cəm axır
29	3 noyabr 2013	29 zilhicə
30	29 aprel 2014	29 cəm axır
31	24 oktyabr 2014	29 zilhicə
32	<b>20 mart 2015</b>	<b>29 cəmədiül əvvəl</b>
33	<b>13 sentyabr 2015</b>	<b>29 zilqədə</b>
34	<b>9 mart 2016</b>	<b>29 cəm. əvvəl</b>
35	<b>1 sentyabr 2016</b>	<b>29 zilqədə</b>

Cədvəldən görünür ki, Günəş tutulmaları bir qayda olaraq ayın **29**-da baş verir. Bunun mənasını anlamaq üçün **29** ədədinin hikmətinə nəzər salaq. Əvvəlcə qeyd edim ki, **29** ədədi Yer əhlinə – yəni insanlara işarədir. Çünki yerin insan yaşayan quru hissəsi **29** %-dir (yeri gəlmişkən, bu hikmət insanın anatomik quruluşunda da özünü büruzə verir. Belə ki, insan anatomiyasında mövcud olan su ilə bərk cisim 29-un 71-ə nisbətindədir).

“Quran”ın **29**-cu surəsi **“Hörümçək”** adlanır və şər qüvvələrə, bugünkü mafiya və monopoliyalara işarədir. Bildiyimiz kimi, bu gün Yer kürəsinin **29** %-də yaşayan insanlar şər qüvvələrin, mafiyaların qurduqları hörümçək torunda çabalamaqdadırlar. Qurani - Kərimdə Günəş tutulması qiyamətin əlaməti olaraq qeyd edilir. XXI əsrdə bu əlamətin (tutulmanın) **29** ədədi altında baş verməsi, artıq Yer əhlinə xəbərdarlıq kimi qəbul edilməlidir. Sübut üçün bildirim ki, 29-cu surə **69** ayədən ibarətdir. **69** ədədi isə **“Haqq olan qiyamət”** surəsinin sıra nömrəsi olduğundan, “Quran”da qiyamət rəmzi sayılır. Yəqinlik olması üçün daha bir dəlil gətirim ki, **29**-cu ayə “Quran”da **69** dəfə keçir. (Yəni, müqəddəs kitabın cəmi altmış doqquz surəsində 29-cu ayə var. Qalan surələrdə ayələrin sayı 29-dan azdır).

Bütün bunlar onu göstərir ki, qiyamətin əlaməti olan Günəş tutulmaları riyazi yolla **“Haqq**

olan qiyamət” (69) surəsi ilə əlaqələnir. Bütün bunlar qiyamətin yaxınlaşması haqqında insanlara xəbərdarlıq olmaqla yanaşı, həm də bu müqəddəs kitabın düzülüşünün (nömrələnməsinin) Allahın iradəsi altında baş verdiyini təsdiqləyir.

**29 x 69 = 2001**

Göründüyü kimi, bu hikmətli ədədlərin hasili XXI əsrin başlanğıcını göstərir. Yəni, dünyanı əhatə edən və bəşəriyyəti istismar edən mafiya və monopoliyaların dağılması Allahın iradəsi ilə XXI əsrdə baş verəcəkdir.

Maraqlıdır ki, 2016-cı ildə baş verəcək iki Günəş tutulmasından birincisi ilin 69-cu günündə (martın 9-da) baş verəcəkdir. İkinci Günəş tutulması isə, sentyabrın 1-də baş verəcəkdir ki, bunlar barədə digər elmi-ladun hesablamaları növbəti fəsillərdə təqdim edəcəyik.

Cədvəldə diqqət cəkən digər məqam ondan ibarətdir ki, hər bir Günəş tutulması 355 günün tamamında yenidən baş verir. Bu da Ay təqvimini ilə tam bir il deməkdir.

Maraqlıdır ki, bu hal dörd il dalbadal davam edir. Məsələn, 2004-2005-2006-2007-ci illərin Şaban ayının 29-da Günəş tutulub... (bax: *yuxarıdakı cədvələ*). Bütün bunlar bir daha onu göstərir ki, astronomik hadisələr təsadüf deyil, xüsusi bir qanunauyğunluqla baş verir. Burada sual yaranır ki,

bu hal niyə məhz dörd dəfə təkrarlanır? Cavab olaraq qeyd edim ki, kainatın dörd cəhəti, təbiətin dörd fəslə var, həmçinin insan dörd ünsürdən (*torpaq, su, hava, ruh*) yaranıb. Eləcə də, elm və ədəb mənbəyi olan “Quran”, dördüncü səmavi kitabdır. Deməli, Rəbbim Günəş tutulması ilə insanların (*ağıl sahiblərinin*) diqqətini bütün yaradılışın əks olunduğu “Quran”a yönəldir. Maraqlıdır ki, “Quran”ın “Günəş” (91) surəsinin ilk dörd (!) ayəsində Allah-təala Günəşə dörd dəfə and içir:

1.“And olsun Günəşə və onun işığına”.

2.“And olsun (Günəşin) ardınca çıxan Aya”.

3.“And olsun onu (Günəşi) parlaq edən gündüzə”.

4.“And olsun onu (Günəşi) örtən gecəyə”.

Burada diqqət cəkən digər məqam, üçüncü ayənin mənasıdır. Yəni bu ayədən məlum olur ki, Günəşi parlaq edən, ona işıq verən əslində gündüzdür (bir az da dərinə getsək, Günəşi işıqlandıran əslində gündüzün nurudur. Bu nuru görə bilənlərə salam olsun!).



## ELEMENTLƏRİN DÖVRÜ SİSTEMDƏKİ DÜZÜLÜŞÜ İLƏ SURƏLƏRİN QURANDAKI DÜZÜLÜŞÜ ÜST-ÜSTƏ DÜŞÜR

İndiyədək ateistlər Allahın varlığını inkar etmək üçün darvinizm və dialektikanın qanunlarından istifadə ediblər.

Bu qanunun mahiyyətinə vardiqda isə, görürük ki, darvinizm nəinki “Quran”ı və Allahı inkar etmir, əksinə, onları təsdiq edir.

Belə ki, “Quran” bütün kainatı özündə əks etdirən səmavi kitabdır. Kainat isə kimyəvi elementlərin birləşməsindən yarandığından, bu müqəddəs kitabda surələrin düzülüşü ilə, elementlərin dövrü sistemdəki düzülüşü arasında məntiqi bir uyğunluq vardır. Elmi-ladun araşdırmalarımız göstərir ki, həm “Quran”ın, həm də dövrü cədvəlin düzülüşü böyük fəlsəfi əhəmiyyətə malikdir. Onların hər ikisi dialektik materializmin qanunlarını—sadədən mürəkkəbə, kəmiyyət dəyişikliyinə keyfiyyət dəyişikliyinə keçməsi, əksliklərin vəhdəti və mübarizəsi, inkarı inkar qanunlarını əks etdirir.

Belə ki, “Quran”ın əvvəlki surələri nə qədər mülayimdirsə, sıra nömrələri artdıqca surələr sərtləşməyə doğru gedir. Bu da sadədən mürəkkəbə və kəmiyyət dəyişikliyinə keyfiyyət dəyişikliyinə keçməsi qanunlarına uyğundur.

Dövrü sistemdə bu hal dövrlərdə nömrələr art-

dıqca, metallıq xassəsinin azalıb, qeyri-metallıq xassəsinin artması ilə özünü göstərir.

Bundan başqa, surələr ikili xassə göstərir. Yəni onlar həm müsbət, həm də mənfi yüklə (vəhylə) yüklənmişdir ki, bu da dialektikanın əksliklərin vəhdəti və mübarizəsi qanununa uyğundur.

Mendeleyev cədvəlində bu hal eyni elementin ikili (həm müsbət, həm də mənfi) xassəyə malik olması ilə özünü göstərir.

(Yeri gəlmişkən, ikili xassəyə malik olma Allahın yaratdığı digər bioloji varlıqlar kimi, insanda da özünü aydın göstərir. Yəni, qarşılaşdığı adamdan asılı olaraq, hər bir insan, kimyəvi elementlər kimi, gah mənfi, gah da müsbət xassə nümayiş etdirir.)

Buradan açıq-aşkar görünür ki, indiyədək Allahı inkar etmək üçün istifadə edilən dialektikanın qanunları, əslində Allahı və “Quran”ı təsdiq edir.

Yeri gəlmişkən qeyd edim ki, Mendeleevdən qabaq yaşamış bir çox kimya alimləri elementlərin dövrü cədvəlini yaratmağa çalışsalar da, ömürlərinin sonuna qədər buna nail ola bilməmişlər. Bu cədvəli necə kəşf etməsi barədə suala cavab verərkən, Mendeleev bildirmişdir ki, cədvəl ona Bakıda olarkən, yuxuda vəhy yolu ilə göstərilmişdir. Səhər tezdən oyanan alim, ona yuxuda vəhy olunan cədvəli kağıza köçürmüşdür. Lakin cədvəldəki bəzi suallara nə özü, nə də ondan

sonra gələn alimlər cavab tapa bilməmişlər. Nəzərinizə çatdırım ki, bu və digər kitablarımda oxuduğunuz kimyəvi hesablamalar da bu sətirlərin müəllifinə həmin yolla (Mendeleyevə öyrədilən kimi) öyrədildi və kimyaçılar indiyədək cədvəldə axtarıqları sualların cavabını məhz bu hesablamalarda tapa bilirlər.



## 2016-CI İLİN AY TUTULMALARI

*“Biz hər şeyi sayıb yazmışıq.” “Quran”,  
78:29*

Günəş tutulmalarında olduğu kimi, Ay tutulmalarında da xüsusi bir qanunauyğunluq var və o, özündə böyük bir hikməti əks etdirir. Belə ki, internet saytlarından əldə etdiyim Ay tutulmalarının cədvəlini Ay (*Hicri-qəməri*) təqvimilə müqayisə etdikdə, yenə də heyrətdən donub qaldım. Məlum oldu ki, bütün Ay tutulmaları bir qayda olaraq ayın **14**-də (Ay təqvimilə) baş verir. **14** ədədinin hikmətlərini şərh etməzdən öncə, Ay tutulmalarının cədvəlini hər iki təqvimlə diqqətinizə çatdırıram:

SN	Ay tutulmasının baş verdiyi tarixlər	
	Günəş təqvimilə	Ay təqvimilə
1	10 yanvar 2001	14 şəvval
2	5 iyul 2001	14 rəbiül axır
3	30 dekabr 2001	14 şəvval
<b>4</b>	<b>26 may 2002</b>	<b>14 rəbiül əvvəl</b>
5	24 iyun 2002	14 rəbiül axır
<b>6</b>	<b>9 noyabr 2002</b>	<b>4 ramazan</b>
7	16 may 2003	14 rəbiül əvvəl
<b>8</b>	<b>9 noyabr 2003</b>	<b>14 ramazan</b>

9	4 may 2004	14 rəbiül əvvəl
10	28 oktyabr 2004	14 ramazan
11	24 aprel 2005	14 rəbiül əvvəl
12	17 oktyabr 2005	14 ramazan
13	14 mart 2006	14 səfər
14	7 sentyabr 2006	14 şaban
15	4 mart 2007	14 səfər
16	28 avqust 2007	14 şaban
17	22 fevral 2008	14 səfər
18	17 avqust 2008	14 şaban
19	9 fevral 2009	14 səfər
20	7 iyul 2009	14 rəcəb
21	6 avqust 2009	14 şaban
22	31 dekabr 2009	14 mühərrəm
23	26 iyun 2010	14 rəcəb
24	21 dekabr 2010	14 mühərrəm
25	15 iyun 2011	14 rəcəb
26	10 dekabr 2011	14 mühərrəm
27	4 iyun 2012	14 rəcəb
28	28 noyabr 2012	14 mühərrəm
29	25 aprel 2013	14 cəmədiyül axır
30	24 may 2013	14 rəcəb
31	19 oktyabr 2013	14 zilhiccə
32	15 aprel 2014	14 cəmədiyül axır
33	8 oktyabr 2014	14 zilhiccə

34	4 aprel 2015	14 cəmədiyül axır
35	28 sentyabr 2015	14 zilhiccə
36	23 mart 2016	14 cəmədiyül axır
37	16 sentyabr 2016	14 zilhiccə
		və s.

Günəş tutulmalarının cədvəlində olduğu kimi, Ay tutulmalarının da cədvəlində tutulmalar arasında interval **355** gündür ki, bu da (Ay təqvimini ilə) bir il deməkdir. Bu fakt Ay tutulmalarındakı nizamı, qanunauyğunluğu sübut etməklə yanaşı, həm də diqqətimizi yaradılışın əks olunduğu və dördüncü səmavi kitab olan “Quran”a yönəldir. Qeyd edim ki, “Quran”ın “Ay” (54) surəsində eyni ayə **dörd** (!) dəfə təkrar olunur:

*“And olsun ki, Biz Qurani (ondan) ibrət almaq (öyüd nəsihət qəbul etmək) üçün belə asanlaşdırdıq. Amma heç bir ibrət alan (ondakı elmdən, ədəbdən faydalanan) varmı?!”* “Ay” surəsi, 17–22–32–40- cı ayələr.

Bu kodlaşdırılmış hadisələri təhlil edərkən, diqqətimizi başqa bir məqam cəlb etdi. Sual yaranı ki, hər ayda 30 gün olmasına baxmayaraq, niyə məhz **14**-cü günləri Ay tutulub?

Xatırladım ki, **14** ədədi “İbrahim” surəsinin sıra nömrəsidir. Və İbrahim Peyğəmbər təkallahlığın (tovhidin) əsasını qoymaqla, kitab verilmiş bütün peyğəmbərlərin babasıdır. Ayın **14**-cü günləri

astronomik hadisələrin təkrarlanmasında məqsəd bəşəriyyətin diqqətini “Quran”la yanaşı, həm də İbrahim Peyğəmbərə yönəldir.

“İbrahim” surəsinin sıra nömrəsi olan **14** ədədi “Quran”da çox böyük tarazlıq yaradır. Belə ki, “**Rəhimli Allah**” surəsinin sıra nömrəsi və rəmzi olan **55** ədədi bu müqəddəs kitabda **41** dəfə keçir (Quranın cəmi qırx bir surəsində 55-ci ayə var. Qalan surələrdə ayələrin sayı 55-dən azdır).

Eyni zamanda **41** ədədi Quranda **55** dəfə keçir (kitabın cəmi əlli beş surəsində 41-ci ayə var. Qalan surələrdə ayələrin sayı 41-dən azdır). Bunların fərqi isə **14** ədədinə bərabərdir:

$$55 - 41 = 14$$

Bu fakt, İbrahim Peyğəmbərin Allahın elçisi olmasını riyazi şəkildə təsdiq etməklə yanaşı, həm də **14** ədədinin tarazlıq (balans) rəmzi olmasını göstərir.

***Nuşirəvanın sarayından niyə məhz 14 (!)  
sütun uçdu?***

**14** ədədindən söhbət gedərkən maraqlı bir tarixi faktı diqqətinizə çatdırım ki, Məhəmməd (s) dünyaya təşrif gətirən gecəsi, zalım şah olan fars hökmdarı Nuşirəvanın sarayından **14** (!) sütun uçdu. Hadisəni şərh etmək üçün saraya toplaşan mü-

nəccimlər və bilicilər belə qərara gəldilər ki, səma-  
vi kitablar vasitəsi ilə xəbəri qabaqcadan verilən  
Peyğəmbər artıq dünyadadır və Nuşirəvanın haki-  
miyyəti süqut edəcək. Aradan heç iki il keçmədi ki,  
verilən proqnoz özünü doğrultdu və Sasanilər  
dövləti dağıldı.

Məlumdur ki, bəşər yaranandan xeyirlə şə-  
r arasında həmişə balans olmuşdur. Bəşər tarixinin  
elə mərhələləri də olmuşdur ki, xeyirlə ər arasında  
mövcud balans (birincinin ziyanına) pozulmuşdur.  
Peyğəmbərlər tarixini araşdırdıqda, məlum olur ki,  
onların zühuru da məhz belə mərhələlərdə baş ve-  
rir. Yəni Allah-təala xeyirlə şə-  
r arasında pozulmuş  
tarazlığı peyğəmbərlər vasitəsi ilə bərpa edir. Bu  
gün də Yerdə xeyirlə şə-  
r arasında tarazlığın pozul-  
ması göz önündədir. Artıq haqq-ədalət demək olar  
ki, qalmayıb. Yerdəki bu vəziyyət Allah-təalanın  
qəzəbinə səbəb olmuşdur. Elmi-ladun araşdırmala-  
rımız göstərir ki, son vaxtlar baş verən təbii fəla-  
kətlər və müəmmalı təyyarə qəzaları da məhz bu  
qəzəbin təzahürüdür. Bunu sübut edən faktları  
aşağıda diqqətinizə çatdıracağım.

## BARMAQ İZLƏRİ HAQQINDA

### Elmi-ladun söhbətlər

**E**tiraf etməliyik ki, qanuni oğrular bu gün cəmiyyətə çox böyük nüfuz etməkdədirlər və demək olar ki, həlledici, böyük söz sahibidirlər. Bu səbəbdən cəmiyyətdə kriminal hadisələr çoxalmışdır.

Bütün bunları nəzərə alıb, kriminal aləmə də elmi-ladunla bir nəzər salmaq qərarına gəldim. Qeyd edim ki, bu aləmin əsas "atributu" barmaq izləridir. Odur ki, sahəni işıqlandıрмаğa da buradan başlayaq.

Bildiyimiz kimi, barmaq izlərini araşdıran dünyəvi elm DAKTİLOSKOPİYYA adlanır. Bütün elmlərin mənbəyi "Quran"dadır. Bəs Daktiloskopiyya necə? Bu elm müqəddəs kitabda necə əksini tapıb?

İnsanın anatomik quruluşunda olan sayısız-hesabsız hikmətlərdən biri də barmaq izləridir. Dünya yaranandan nə qədər insan gəlib-getsə də, heç birinin barmaq izləri biri-birinə bənzəmir. "Quran"da bu mövzuda cəmi bir ayədə söhbət açılaraq bildirilir ki, qiyamət günü insanlar dirildilərkən, həmin izlər olduğu kimi bərpa olunacaq və əməlləri ona həmin izlərlə sübut olunacaq:

**"Bəli, Biz onun barmaqlarını da (barmaq izlərini) düzəltməyə qadirik!" "Quran", 75:4.**

Elmi-ladun mənə işarə verdi ki, "Quran"ın birinci ayəsindən başla, 75-ci surənin 4-cü ayəsinə qədər say, gör nə görəcəksən.

Mən də tənbellik etməyib saymağa başladım. Həmin barmaq izlərindən bəhs edən yeganə ayəyə çatanda gördüm bu "Quran"ın **5555**-ci ayəsidir. Deyəcəksiniz ki, nə olsun?

Buradakı hikmət ondan ibarətdir ki, insanda iki əl və iki ayaq olmaqla, hər birində **5** barmaq vardır. Bunların dördünü yanaşı qoyduqda **5555** ədədi alınır ki, bu da "**Qiyamət**" (75) surəsinin 4-cü ayəsinə göstərir: **"Bəli, Biz onun barmaqlarını da (barmaq izlərini) düzəltməyə qadirik!" Quran, 75:4. (5555-ci ayə)**

Bu və digər hikmətlər onu göstərir ki, Quranın sözləri Allaha məxsus olduğu kimi, onun düzlüyü və nömrələnməsi də Rəbbimə məxsusdur.

Odur ki, əməllərinizə diqqət edin. Çalışın ki, barmaq izləriniz ancaq gözəl əməllərin üzərində qalsın. Çünkü, hansı vəzifədə işləməyinizdən asılı olmayaraq, bir gün mütləq əməlləriniz araşdırılacaqdır!

## METRO QƏZALARININ ASTRONOMİK HADİSƏLƏRLƏ ƏLAQƏSİ

**H**esablamalarımız göstərir ki, son dövrlərdən metro qatarı ilə) bağlı olan həyəcanlı hadisələr bir-biri ilə və astronomik hadisələrlə (Günəş və Ay tutulmaları ilə) riyazi şəkildə əlaqəlidir. Bu əlaqə özünü Quranın surələrinin cəmi olan **114** ədədi ilə büruzə verir. Yəni, apardığımız monitorinqin nəticələrindən məlum olur ki, Bakıdakı qatar (metro) qəzaları hər **114** gündən bir baş vermişdir. Elə isə, əvvəlcə **114** ədədinin hikmətinə qısaca nəzər salaq.

### “Quran” niyə 114 surədir?

Kainatın **dörd** cəhətdən, təbiətin **dörd** fəsilədən ibarət olmasını, həmçinin insanın **dörd** ünsürdən yaranmasını və bu müqəddəs kitabın **dördüncü** səmavi kitab olmasını nəzərə alıb, “Quran”ın ilk **dörd** surəsindəki ayələri cəmləyək:

$$7 + 286 + 200 + 176 = 669$$

Qeyd edim ki, bu dörd surə bəşəri dəyərləri mülayimliklə təbliğ etdiyindən, **669** ədədi də “Quran”-da mülayimlik və yaxud bəşəri dəyərlər rəmzi sayılır.

Bu dəyərlərə əməl etməyənlərin necə cəzala-

nacağından bəhs edən surələr isə, **9** rəqəmi ilə gəlir (9; 19; 29; ...109) və sayı 11 olan bu surələrdəki ayələri cəmləsək, **555** ədədi alınır. Bu ayələrə fikir versək, əsasən sərt ayələrdən ibarət olduğunu və **cəzadan** bəhs etdiyini görürük.

Elə isə, mülayimlik rəmzi olan **669** ədədindən, sərtlik və cəza rəmzi olan **555** ədədini çıxaraq:

$$669 - 555 = 114$$

Alınan **114** ədədi “Quran”ın surələrinin sayını göstərir.

Düstandan məlum olur ki, *bu müqəddəs kitabın mahiyyəti bəşəri dəyərlərin təbliğindən və bu dəyərlərə əməl etməyənlərin necə cəzalanacağından ibarətdir.*

**“Həqiqətən, Rəbbin insanların zülmünə baxmayaraq, onlara qarşı mərhəmət sahibidir. Və şübhəsiz ki, Rəbbinin cəzası da şiddətlidir!”** “Quran”, “Göy gurultusu” surəsi, 6.

Bu düstur bir daha təsdiq edir ki, “Quran”ın **114** surədən və 6.236 (altı min iki yüz otuz altı) ayədən ibarət olması, həmçinin, surələrin və ayərin düzülüşü insan beyninin məhsulu olmayıb, Allahın elmi və iradəsi ilə düzülmüşdür.

Qatar qəzalarında diqqət çəkən digər maraqlı məqam onların ildırım müşayət olunmasıdır. Yəni, ildırım vurmaı səbəbindən baş verməsidir. Yeri gəlmişkən, onu da diqqətinizə çatdırım ki,

“Quran”ın 13-cü surəsi «**Göy Gurultusu**» adlanır. Göy gurultusunun enerji prosesi olduğu və həyəcan yaratdığı hamıya məlumdur. Surədə deyilir:

«**Göy gurultusu Onun şəninə təriflər deyir. O, ildırımlar göndərib (kafirilər) Allah barəsində mübahisə edərkən, onlara istədiyini vurur. Allahın cəzası şiddətlidir!**» (13:13)

Maraqlıdır ki, 13 ədədindəki hikmət **kimya** elmində də özünü biruzə verir. Belə ki, Mendeleev cədvəlindəki 13-cü (!) element Alüminiumdur. Elektrik ötürmə qabiliyyəti yüksək olduğundan, alüminium energetika (!) sənayesinin özəyini təşkil edir.

13 rəqəmi həm “Quran”da, həm də **fizikada** həyəcan rəmzi sayılır (göy gurultusu insanda da həyəcan yaradır). Təsadüfi deyildir ki, hidrogen atomunun enerji qəbul etməmiş (həyəcanlanmamış) yükü 13 EV-dur. Hidrogen atomu enerji qəbul etdikdə həyəcanlanır və yükünü ötürməklə boşalır.

**I**nsanlar arasında bəd xəbərin tez yayılması da həyəcanlanma ilə bağlıdır. Belə ki, bəd xəbərin enerji yükü mənfi olduğundan, onu qəbul edən insan həyəcanlanır və yükünü ötürməyə çalışır. Bu halı atomun və təbiətin həyəcanlanması (göy gurultusu) ilə müqayisə etdikdə, çox böyük oxşarlıq görünür. Həmçinin təbiət öz həyəcanını (yükünü) yağışla boşaltdığı kimi, insan da göz yaşı ilə boşaldır.

Həyəcanlanma ilə bağlı diqqətinizi başqa bir maraqlı məqama da cəlb etmək istəyirəm. Yəqin çoxlarınız fikir vermiş olar: insanda həyəcan yarananda bu həyəcana ilk reaksiyanı bağırsağ verir. Yəni, bağırsaqda kəskin sancı yaranır. **Biologiya** elmi təsdiq etmişdir ki, hər bir insanda bağırsağın uzunluğu 13 (!) metrdir.

Oxucuda sual yarana bilər ki, qatar (metro) qəzalarından bəhs edən bir yazıda bu gəzişmələri niyə etdik? Nəzərə alsaq ki, insanda (cəmiyyətdə) ən böyük həyəcan metro qəzası vaxtı yaranır, onda bu yazıdakı gəzişmələrin də təsadüf olmadığı aydın olar.

Elə isə, gəlin cəmiyyətdə həyəcan yaradan qatar qəzalarının tarixlərinə və onların astronomik hadisələrlə (ildırımla) əlaqələrinə birlikdə nəzər salaq:

1) 2012-ci ilin 23 sentyabrında həm Siyəzən, həm də Hacıqabul rayonlarında (eyni vaxtda) elektrik yarımstansiyalarını **ildırım** vurdu və hər iki rayon qaranlığa qərq oldu. Hadisə ilə əlaqədar Hacıqabuldan keçən bütün **qatarlar** dayandı. Bu səbəbdən ölkədə böyük bir həyəcan yaşandı.

2) Maraqlıdır ki, yuxarıdakı hadisə 114 (!) gündən sonra Hacıqabulda təkrar baş verdi. Belə ki, elm əsrinin 13-cü ilinin, 13-cü (!) günü Hacıqabulda ildırımın qatara vurması səbəbindən böyük

bir yanğın həyəcanı yaşandı. Dəmir yolu bir müddət bağlı qaldığından Bakı istiqamətində hərəkət edən bütün qatarlar dayandı. Bu hadisə həm bölgədə, həm də ölkədə həyacanla izləndi.

Bu hadisələrdə diqqət çəkən əsas məqam onan ibarətdir ki, ikinci hadisə birincinin **114-cü (!)** günü baş vermişdir ki, bu da Quran rəmzidir.

Hər iki hadisə ildırımla (!) bağlıdır və **13-cü** ilin **13-cü** günündə təkrarlanmışdır.

**3)** Elm əsrinin **13-cü** ilinin 24 aprelində Bakı metrosunda daha bir həyacan yaşandı. Belə ki, qatarda qəza baş verdiyindən sərnişinlər bir müddət tuneldə qaldı. Hadisə sərnişinlər arasında böyük bir həyacan (!) və çaxnaşma yaratdı. Ölkənin bütün KİV-lərində yayımlanan bu qəzada diqqət çəkən əsas məqam ondan ibarətdir ki, qəza baş verən gün ilin **114-cü (!)** günü idi.

*“Biz hər şeyi sayıb yazmışıq!” Quran, 78:29.*

**4)** Yadinıza salım ki, **13-cü** ilin mayın 7-də Bakı-Moskva reysi ilə hərəkət edən sərnişin qatarı yük maşını ilə toqquşmuş, maşın kənardakı 3.500 voltluq **elektrik** dirəyinə dəyərək, onu aşırmış və bölgə qaranlığa qərç olmuşdu. Həm də dəmir yolu bağlı qaldığından, bütün sərnişin qatarları yolda qalmışdı. Maraqlıdır ki, bu Qatar qəzası da ikinci bənddə göstərdiyim analogi (Hacıqabuldakı) qəzının

**114-cü (!)** günü baş vermişdir və hər ikisi enerjiyə bağlanmışdır.

**5)** Bildiyimiz kimi **13-cü** ilin 19 dekabrında Bakı metropolitenində baş vermiş qəza ilə əlaqədar qatar bir müddət tuneldə qaldı. Bu hadisə də qatardakı sərnişinlərlə bərabər ölkənin bütün əhalisində həyəcan (!) yaratdı. Diqqətinizi daha bir maraqlı məqama cəlb edirəm ki, bu hadisə özündən əvvəlki (4-cü bənddəki) qatar qəzasının **228-ci** günü baş vermişdir ki, bu da Quran rəmzi olan **114** ədədinin iki mislidir:

$$228 - 114 = 114$$

*“And olsun ki, Allah bunları hesablamış və təkrar-təkrar saymışdır.” Quran, 19:94.*

**6)** 2014-cü ilin fevralın 10-da Azərbaycanda 5,5 bal gücündə zəlzələ baş verdi. Başqa vaxtlarda baş verən zəlzələlərdən fərqli olaraq, ölkəmizin bütün rayonlarında yaşayan adamlar bunun həyəcannı yaşadı.

Maraqlıdır ki, bütün ölkəni silkələyən bu hadisə də **114** ədədinə bağlanırdı. Belə ki, zəlzələ baş verən gün 19 oktyabr 2013-cü il tarixdə baş verən Ay tutulmasının (hər iki hadisə qiyamət rəmzidir.) **114-cü** günü idi.



7) 11 iyun 2014 tarixdə Naxçıvan hava limanına eniş edən "Boenq-757" sərnişin təyyarəsini **ildırım** vurmuş və nəticədə qəza baş verdiyindən ölənlər və yaralananlar olmuşdur.

Qeyd edim ki, təyyarə qəzası baş verən gün, yazının 4-cü bəndindəki (7 may) qatar qəzasının **400-cü** günü idi. Bundan da Quranın səhifələrinin sayı olan **286** ədədini (bütün təyyarə qəzalarının bu ədəd altında baş verdiyini növbəti yazılarda biləcəksiniz) çıxsaq, yenə də Quranın surələrinin sayı olan **114** alınır:

$$400 - 286 = 114$$

8) 19 may 2015-ci il tarixdə Bakıda Azadlıq prospektindəki 16 mərtəbəli binada yanğın baş verən gün 15 aprel 2014-cü il tarixli Ay tutulmasının **400-cü** günü idi ki, bundan yenə də "Quran"ın səhifələrinin sayını (286) çıxsaq, surələrin sayı alınır və diqqətimizi təkrar bu müqəddəs kitaba yönəldir:

$$400 - 286 = 114$$

9) 2015-ci ilin dekabrın 4-də Xəzərdə baş vermiş tufan səbəbindən Neft Daşlarında iki estakadada uçqun və yanğın baş vermiş, nəticədə çoxsaylı insan tələfatı olmuşdur (dünyasın dəyişənlərə Allahdan rəhmət diləyirəm).

Xatırladım ki, Buna bənzər təbiət hadisəsi 2013-cü və 2014-cü ilin 27 may tarixlərində Cəlila-

badda baş vermişdi. Belə ki, hər iki ilin eyni günündə (27 mayda) Cəlilabadda güclü ildırım çaxmış və hər ikisində ölənlər və yaralananlar olmuşdur (bax: hər iki tarixlərdəki mətbuata). Hadisələrdə diqqət çəkən məqam ondan ibarətdir ki, neft daşlarında baş verən fırtına Cəlilabaddakı ikinci (2014) ildırım hadisəsinin **555-ci** (!) günüdür ki, bu ədəd yuxarıda qeyd etdiyim kimi, "Quran"da tövbə və cəzaya çağırış rəmzi sayılır.

Neft daşlarında baş verən faciənin sirləri bununla bitmir. Burada diqqət çəkən digər maraqlı məqam Cəlilabadın kodu ilə bağlıdır. Belə ki, rayonda ildırım hadisəsi baş verən vaxt Cəlilabadın rabitə kodu **114** (!) idi.

Burada diqqət çəkən daha bir heyrətamiz məqam vardır. Belə ki, Cəlilabadda 27 may 2014 tarixdə baş verən və insan tələfatıyla nəticələnən ildırım hadisəsinin **400-cü** günü, yəni 1 iyul 2015-ci il tarixdə Xəzərdə həmin qəzanın baş verdiyi "Günəşli" yatağında enerji müəmmalı şəkildə kəsilmişdir. Həmin vaxt 3-4 gün transformatorlar dayandığından, neft quyuları ehtiyat generatorlar vasitəsi ilə işıqlandırılmışdır. Hadisənin Allahdan millətimizə xəbərdarlıq olduğunu aşağıdakı hesablamadan görmək olur:

$$400 - 114 = 286$$

10) 4 sentyabr 2015 Azərbaycanın bir çox rayonlarında zəlzələ həyəcanı yaşamışdır. Mərkəzində (Şəkidə) 7 bal olan bu zəlzələ bəzi rayonlarda dağıntı, bəzi yerlərdə tələfata səbəb olmuşdur. Hesablamalarımız göstərir ki, bu zəlzələ də özündən əvvəlki digər zəlzələ və qəzalar kimi astronomik hadisələrə və Qurana bağlanır. Hesablamalarımız göstərir ki, bu zəlzələ:

- 10 fevral 2014-cü ildə episentri Hacıqabulda olan və bütün Azərbaycanı silkələyən zəlzələyə bağlanır və onun davamıdır. Belə ki, zəlzələlər 572 gün fərqlə baş vermişdir ki, bundan Quranın səhifələrinin sayını (286) çıxsaq, yenə də səhifələrin sayı qalır və fikrimizi təsdiq edir:

$$572 - 286 = 286$$

-Bu zəlzələ həmçinin, astronomik hadisələrə də bağlanır ki, bu əlaqə də özünü Quranda cəza rəmzi olan 555 ədədi ilə biruzə verir. Məsələn:

- həmin gün 6 avqust 2009 tarixli Ay tutulmasının 2220-ci günüdür ki, bu da 555 ədədinin dörd mislidir:

$$2220 - 555 - 555 - 555 = 555;$$

- 4 sentyabrdakı zəlzələ həmçinin, 30 dekabr 2001-ci il tarixdə baş verən Ay tutulmasının 4.995-ci günüdür ki, bu da cəza rəmzi olan 555 ədədinin 9 mislidir:

$$4995 : 9 = 555$$

Oxucunu yormamaqçün faktları artırmıram. Sual yaranır ki, ölkəmizdə baş verən bu cür təbii fəlakətlər və qəzalar niyə daim “Quran” rəmzlərinə bağlanır? Bu nəyin əlamətidir və cəmiyyətə hansı kodlaşdırılmış informasiyanı ötürür?

Sadaladığım faktlar sübut edir ki, Azərbaycanda baş verən həyəcanlı Qatar qəzaları təsadüfən baş verməyib, ciddi bir qanunauyğunluğa və nizam tabedir.

Bu qanunauyğunluğun isə “Quran” rəmzi olan 114 ədədi altında baş verməsi, ölkə əhalisinin diqqətini bəşəri dəyərlər toplusu olan “Quran”a cəlb etmək məqsədi daşıyır.

Bu sirli hadisələr bəlkə də “yolunu azmış millətimizi” gözləyən bəlaların və cəzalanmaların XƏBƏRDARLIĞIDIR.

Odur ki, insanlar etdikləri çoxsaylı fərdi günahlara görə tövbə etməli və “Quran”da yazılanlara əməl etməlidirlər. Ancaq bu yolla gələn bəlalardan sığortalanmaq mümkündür.

Son olaraq: bu il dekabrın 2-də Bakı metrosunda növbəti problem yaşandı – iki stansiyada işıqlar söndürüldüyündən, oradakı insanlar həyəcan yaşadılar. Qeyd edim ki, metroda bənzər problem bundan 114 (!) gün qabaq (11. 08. 2015) yaşanmış-

dı. Həmin vaxt metronu su basdığından bir neçə stansiya bağlanmışdı.

*“Siz (günah törətməkdə) həddi aşan bir qövm-sünüz deyə, (sizi başlı-başına buraxıb) “Quran”ı sizə təbliğ etməkdən vaz keçməliyikmi?!”* “Quran”, “Qızıl bəzəklər” surəsi, 5.



## BÜTÜN ASTRONOMİK HADİSƏLƏR 858 GÜNDƏN BİR TƏKRARLANIR

**E**lmi-ladun yolu ilə astronomik hadisələrin monitorinqini apararkən maraqlı faktlarla qarşılaşdım. Məlum oldu ki, bütün Günəş və Ay tutulmaları **858** günün tamamında təkrarlanır. Sual yaranır: niyə məhz **858**? Suala cavab tapmaq üçün “Quran”ın səhifələrinin sayında olan hikmətə birlikdə nəzər salmaq.

Əvvəlcə onu qeyd edim ki, “Quran”ın orijinalı **286** səhifədən ibarətdir. Yəni, XVIII əsrə qədər (ərəb ölkələrində İslama baxış dəyişənə qədər) çap olunan və Kəbədə, eləcə də dünyanın müxtəlif muzey və kitabxanalarında saxlanılan bütün “Quran” kitabları **286** səhifəyə yerləşdirilib.

Araşdırmalarımız göstərir ki, bu, təsadüf olmayıb, xüsusi bir qanunauyğunluğa tabedir. Bu qanunauyğunluq isə, özünü aşağıdakı hikmətlərdə biruzə verir:

1) “*Quran*”da təsbit olunmuş İslamın iki böyük bayramı – **Qurban** və **Ramazan** bayramları arasında qalan günlərin sayı bir qayda olaraq, (Qurban bayramından sayılmaqla) **286** gündür.

2) İnsan ana bətnində **286** günə yaranır. Belə ki, cütlüklər görüşəndən sonra, toxumun ana bətninə çatması **6** gün + bətnədə normal inkişaf **280** gün = **286** gün. Deməli, uşaq ana bətnində “*Quran*”ın hər səhifəsinə bir gün hesabı ilə qalır.

3) İnsanlar ən çox Günəş və Ay (Qəməri) təqvimindən istifadə etməklə, ildə iki dəfə təqvim dəyişməsinə qeyd edirlər: 21 martda və 31 dekabrda. Bu iki bayram arasında qalan günlərin sayı da (Novruz bayramından sayılmaqla) bir qayda olaraq **286** gündür.

4) Quranın 2-ci surəsi olan “*İnək*” surəsinin də **286** ayədən ibarət olması təsadüfi deyildir. Belə ki, inəyin **286** sümüyün birləşməsindən yaranmasını artıq elm təsdiq etmişdir.

“*Quran*”ın əsas mahiyyəti günahlara görə insanın TÖVBƏ etməsidir ki, bu da üç dəfə deyilir

(həmçinin, insan “*Quran*”a and içərkən andı üç dəfə təkrarlayır). Bunu riyazi dilə çevirsək: 286; 286; 286. Bunları topladıqda isə, **858** ədədi alınır:

$$286 + 286 + 286 = 858$$

“*Quran*”da qiyamətin əlaməti kimi göstərilən (və insanları tövbəyə çağıran) Günəş və Ay tutulmalarının bir-biri ilə bu kitabın səhifələrinin üç misli olan **858** (!) ədədi ilə bağlanması da məhz bununla əlaqədardır. Yəni, Allah-təala astronomiya elmi ilə “*Quran*”da xəbər verdiyi axirət (qiyamət) gününü insanların yadına salır və tövbə etməyin vacibliyi mesajını kodlaşdırılmış formada cəmiyyətə ötürür. Bunu sübut edən və astronomiya elmində etdiyimiz ən böyük kəşflərdən olan iki cədvəli növbəti səhifədə diqqətinizə çatdırırıq (cədvəldən görəcəksiniz ki, bütün tutulmalar **858** gündən bir təkrarlanır):

## 858 gün fərqlə baş verən Ay tutulmalarının cədvəli

Əsrin ilk tutulması	Aradan keçən günlər	Növbəti tutulma	Aradan keçən günlər	Növbəti tutulma	Aradan keçən günlər	Növbəti tutulma
09.01.2001	858	16.05.2003				
05.07.2001	858	09.11.2003	858	14.03.2006		
30.12.2001	858	05.05.2004	858	07.09.2006		
24.06.2002	858	28.10.2004	858	03.03.2007	858	07.07.2009
24.04.2005	858	28.08.2007	858	31.12.2009		
17.10.2005	858	21.02.2008	858	26.06.2010		
16.08.2008	858	21.12.2010	858	25.04.2013		
09.02.2009	858	16.06.2011	858	19.10.2013		
06.08.2009	858	10.12.2011	858	15.04.2014		
04.06.2012	858	08.10.2014				
28.11.2012	858	<b>04.04.2015</b>				
25.05.2013	858	<b>28.09.2015</b>				

## 858 gün fərqlə baş verən Günəş tutulmalarının cədvəli

Əsrin ilk tutulması	Aradan keçən günlər	Növbəti tutulma	Aradan keçən günlər	Növbəti tutulma	Aradan keçən günlər	Növbəti tutulma
21.07.2001	858	23.11.2003	858	29.03.2006	858	01.08.2008
14.12.2001	858	19.04.2004				
10.06.2002	858	14.10.2004				
04.12.2002	858	08.04.2005				
31.05.2003	858	03.10.2005	858	07.02.2008	858+858	13.09.2015
22.09.2006	858	26.01.2009	858	02.06.2011		
19.03.2007	858	22.07.2009	858	26.11.2011		
11.09.2007	858	15.01.2010	858	21.05.2012		
11.07.2010	858	14.11.2012	858	20.03.2015		
04.01.2011	858	10.05.2013				
01.07.2011	858	03.11.2013	858	<b>09.03.2016</b>		
29.04.2014	858	<b>01.09.2016</b>				

## ASTRONOMİK HADİSƏLƏRİN TƏYYARƏ QƏZALARINA TƏSİRİ

*Eyni markalı təyyarələr 858 günün tamamında  
təkrar qəzaya uğrayır*

Son illərdə təyyarələrin müəmmalı şəkildə qəzaya uğraması haqda xəbərləri demək olar ki, hər gün eşidirik. Bu qəzaların da monitorinqini apararkən, heyrətamiz faktlar üzə çıxdı. Belə ki, tərtib etdiyim cədvəldən aydın olur ki, astronomik hadisələrdə olduğu kimi, göydə baş verən təyyarə qəzaları da biri-birilə **858** ədədi ilə bağlanır. Yəni eyni markalı təyyarələr **858** günün tamamında təkrar qəzaya uğrayır. Burada diqqət çəkən daha bir heyrətamiz fakt ondan ibarətdir ki, **qəzaya uğrayan təyyarələrin üzərindəki marka bir qayda olaraq Ay tutulmasından keçən günün sayını göstərir.**

Məsələn:

1) 26 oktyabr 2015-ci il tarixdə Riqadan Brüsselə uçan "Boeing-737" markalı sərnişin təyyarəsinin motoru söndüyündən qəza enişi edərək, Latviya aeroportundan kənara düşmüşdür. Qəza baş verən gün 19 oktyabr 2013-cü il tarixli Ay tutulmasının **737**-ci (!) günü idi ki, bu da təyyarənin üzərində açıq-aşkar həkk olunub!

Qəza baş verən gün 26 noyabr 2011-ci ildə baş verən Günəş tutulmasının 1430-cu günüdür ki, bu da **286** ədədinin 5 mislidir:

$$1430 : 5 = 286$$

2) 2015-ci ilin noyabr ayın 15-dən 16-na keçən gecə Tehrandan Bakıya uçmalı olan "Aerbus-319" sərnişin təyyarəsində nasazlıq yarandığından uçuş təxirə salındı və bir gün ləngidi. Yer kürəsindəki saat fərqi nəzərə alsaq, görürük ki, hadisə baş verəndə ilin **319**-cu (!) günü idi ki, bu da həmin təyyarənin üzərində qeyd olunub.

3) 30 may 2015-ci il tarixdə Moskvanın "Domodedovo" hava limanına enən "Boeing-737" təyyarəni ildırım vurdu. Həmin gün 25 may 2013-cü il tarixli Ay tutulmasının **737**-ci (!) günü idi!

4) 12 may 2015-ci il tarixdə ABŞ-ın Los-Anceles şəhərində "Bombardier CKJ-200" sərnişin təyyarəsi qəza enişi edən gün Ay tutulmasının (19. 10. 2013) **200**-cü (!) günü idi.

5) 24 aprel 2015-ci il tarixdə Türkiyədə "A-319" və "A-320" təyyarələri havada olarkən qəza vəziyyətinə düşdülər (birinci quş qatırı ilə toqquşdu, ikincinin motoru alışdı) və məcburi eniş etdilər. Həmin gün ilin **114**-cü günü idi.

6) 9 may 2015-ci il tarixdə İspaniyada "A-400" markalı təyyarə Coco-Colo (!) zavoduna çıxır.

pılan gün, Çilidə baş verən 8,2 ballıq zəlzələnin 400-cü (!) günü idi:

$$400 - 286 = 114$$

7) 13 iyun 2015-ci il tarixdə Bakıdan Naxçıvana uçan "Boeing-757" təyyarəsində qəza vəziyyəti yarandığından, geri qayıdaraq, Bakıya qəza enişi etmək məcburiyyətində qaldı (iki gündən sonra həmin hadisə təkrarlandı). Hadisə baş verən gün 25 oktyabr 2015-ci il tarixdə baş verən Günəş tutulmasının 228-ci günü idi ki, bundan da Quranın surələrinin sayını (114) çıxanda, yenə də müqəddəs kitabın rəmzi olan 114 ədədi alınır:

$$228 - 114 = 114$$

Hadisə baş verən gün həmçinin, Moskvanın Vunukovo hava limanında baş verən "Boeing-737" qəzasının 757-ci (!) günü idi.

8) 3 iyul 2015-ci il tarixdə Rusiyanın Krasnodar vilayətində "MiQ-29" tipli hərbi təyyarə qəzaya uğrayıb. Hadisə 4 iyunda Krasnodarda "MİQ-29" markalı təyyarə qəzasının 29-cu (!) günü baş verib.

9) 15 iyul 2015-ci il tarixdə Azərbaycana məxsus "Boeing-747" təyyarəsi Honkonq hava limanında qəza enişi etmişdir. Xatırladım ki, 11 iyun 2014-cü ildə Naxçıvana enən "Boeing-757" təyyarəsini ildırım vurduğundan ölən və yaralananlar ol-

muşdu. Maraqlıdır ki, Honkonqdakı qəza Naxçıvandanakının 400-cü günü baş vermişdir. Elə isə:

$$400 - 286 = 114$$

Bu təyyarə qəzası həmçinin, 21 may 2012-ci il tarixli Günəş tutulmasının (astronomik xəbərdarlığın) 1144-cü günüdür ki, bu da Quranın səhifələrinin 4 mislidir:

$$1144 - 286 - 286 - 286 = 286$$

Azərbaycan təyyarəsi Honkonqda qəzaya uğrayan gün həmçinin, 22 dekabr 2011-ci il tarixdə baş verən Ay tutulmasının (eləcə də İranda bəzi yaşayış məntəqələrinin yer üzündən silinməsi ilə nəticələnən zəlzələnin) 1665-ci günüdür ki, bu da tövbə və cəza rəmzi olan 555 ədədinin üç mislidir:

$$1665 - 555 - 555 = 555$$

10) 19 avqust 2015-ci il tarixdə Naxçıvandan havaya qalxmaq istəyən "Boeing-757" təyyarəsində nasazlıq yarandığından, uçuş təxirə salındı.

Hesablamalarımız göstərir ki, bu qəza 6 noyabr 2014-cü ildə Xəzərdə estakada uçmasının 286-cı, 10 fevral 2014 tarixdə Azərbaycanı silkələyən 5,5 bal zəlzələnin 555-ci günü baş vermişdir.

11) 7 oktyabr 2015-ci il tarixdə ABŞ-da göyertəsində 147 sərnişin olan "Airbus-320" tipli sər-

nişin təyyarəsinin kapitan pilotu uçuş zamanı bilinməyən səbəblərdən dünyasını dəyişdi. Xoşbəxtlikdən köməkçi pilot qəza enişi edə bildi və sərnişinləri xilas etdi. Hadisədə diqqət çəkən məqam onun 27 dekabr 2014-cü ildə Malayziyada baş verən eyni markalı (Airbus-320) təyyarə qəzasının 286-cı günü baş verməsidir ki, bu da Quranın səhifələrinin sayını bildirir;

12) 8 noyabr 2015 tarixdə Rusiyanın Xabarovsk şəhərinin hava limanında "Boeing-777" təyyarəsi uçuş zolağında hərəkət edərkən "AN-26" tipli təyyarə ilə toqquşub. Sərnişinlər xəsarət almasa da, təyyarələrə ciddi ziyan dəymişdir. Hesablamalarımız göstərir ki, bu qəza da özündən əvvəl baş verən bir çox təyyarə qəzaları və astronomik hadisələrə bağlıdır. Rusiyada baş verən bugünkü qəza:

- 2013-cü il iyulun 7-də Amerikada baş verən "Boeing 777" qəzasının 858-ci günü baş veribdir ki, bu da 286 ədədinin 3 mislidir:

$$858 - 286 - 286 = 286$$

- Hindistanda (22.05.2010) baş verən "Boeing 737" qəzasının 2002-ci günüdür ki, bu da 286 ədədinin yeddi mislidir:

$$2002 : 7 = 286$$

- 15 aprel 2014-cü ildə baş verən Ay tutulmasının 572-ci günüdür ki, bundan da 286 çıxanda yenə də müqəddəs kitabın səhifələrinin sayı alınır:

$$572 - 286 = 286$$

- 10 dekabr 2011 tarixdə baş verən Ay tutulmasının 1430-cu günüdürki, bu da Quranın səhifələrinin 5 mislidir:

$$1430 : 5 = 286$$

- 6 avqust 2009-cu il tarixli Ay tutulmasının 2288-ci günüdür ki, bunu da səkkizə böləndə yenə də Quranın səhifələrinin sayı alınmaqla, bəşəriyyətin diqqətini bu müqəddəs kitaba yönəldir:

$$2288 : 8 = 286$$

13) 22 noyabr 2015-ci il tarixdə Qırğızistanın Oş şəhərində "Boeing-737" təyyarəsinin qəza enişi etməsindən 6 nəfər yaralanmışdı. Xatırladım ki, 17 noyabr 2013-cü il tarixdə Moskva-Kazan reysi ilə uçan başqa bir "Boeing-737" (!) Kazanda qəzaya uğramışdır

Burada diqqət çəkən məqam ondan ibarətdir ki, bu iki qəzaların arasında qalan günlərin sayı da 737 (!)-dir. Yəni, Kazandakı qəzanın 737-ci günü Qırğızıstanda "Boeing-737" qəzaya uğramışdır.

Bu qəza da astronomik hadisələrə bağlıdır. Belə ki, 29 aprel 2014-cü il tarixli Ay tutulmasının



572-ci günü baş vermişdir ki, bundan müqəddəs kitabın səhifələrinin cəmini çıxdıqda yenə də **286** alınır və bəşəriyyətin diqqətini təkrar “Quran”a yönəldir:

$$572 - 286 = 286$$

Qeyd: burada ancaq son bir ildə baş verən təyyarə qəzalarından bəhs etdik. Əvvəlki qəzaların hesablamaları ilə müəllifin “Kəramətin sirləri” və “Xanım övliyalar” kitablarından tanış ola bilərsiniz.



## DÜNYADA BAŞ VERƏN ENERJİ QƏZALARININ ASTRONOMİK HADİSƏLƏRLƏ ƏLAQƏSİ

*“Rəbbim hər şeyi elmlə ehtiva etmişdir. Məgər düşünüb öyüd-nəsihət qəbul etmirsiniz?”*  
*“Quran”, “Davar” surəsi, 80.*

XXI əsrdə dünyada baş verən enerji böhranlarının monitorinqini apararkən çox maraqlı məqamlar üzə çıxdı. Oxucuların marağına səbəb olacağını nəzərə alıb, həmin maraqlı məqamları diqqətinizə çatdırmaq istəyirəm. Belə ki, enerji qəzalarını adi təqvim üzərində sayarkən onların bir qayda olaraq “Quran”da tövbə və cəza rəmzi olan **555** ədədinə bağlandığını görmək olur (555 ədədinin mənasını bilmək üçün kitabdakı əvvəlki yazılara baxmalı). Məsələn:

1) 13 iyul 2002-ci ildə Azərbaycanda baş verən enerji böhranı bütün ölkəni qaranlığa qərq etmişdi. Həmin gün elm əsri olan XXI əsrin **555**-ci (!) günü idi.

2) Azərbaycanda daha bir enerji böhranı 29 yanvar 2006-cı ildə baş vermişdir. Bu böhran da astronomik hadisələrə bağlanır. Belə ki, həmin gün 5 iyul 2001-ci il tarixli Ay tutulmasının **1665**-ci günüdür ki, bu da **555** ədədinin üç mislidir:

$$1665 - 555 - 555 = 555$$

(Həmin gün Danimarkada baş verən enerji böhranının 858-ci günü idi)

3) 20 aprel 2006-cı ildə Azərbaycanda baş verən enerli böhranı Bakını qaranlığa qərq etmiş, metro da daxil bütün nəqliyyat və digər mühüm obyektlərin fəaliyyətini dondurmuşdu. Həmin gün 14 oktyabr 2004-cü il tarixli Günəş tutulmasının 555-ci günü idi.

"*And olsun ki, Allah bunları hesablamış, və təkrar-təkrar saymışdır*" Quran, 19: 94.

4) Bakıda növbəti enerji böhranı 6 iyul 2006-cı ildə baş verdi. Həmin vaxt bir çox vacib dövlət strukturları və mühüm obyektlər fəaliyyətini dayandırmaq məcburiyyətində qaldılar. Bu böhranın da əvvəlkilərin davamı olduğu və xüsusi qanunauyğunluğa tabe olduğu aşağıdakı hesablamalardan görünür:

- həmin qəza 14 dekabr 2001-ci il tarixli Günəş tutulmasının 1665-ci günü baş verib ki, bu yenə də cəza rəmzi olan 555 ədədinin üç mislidir:

$$1665 - 555 - 555 = 555$$

- qəza həmçinin, 24 noyabr 2003 tarixli Günəş tutulmasının 955-ci günü baş verib ki, bundan da "Quran"ın səhifələrinin və surələrinin sayını çıxdıqda yenə də 555 ədədi alınır:

$$955 - 286 - 114 = 555$$

5) Yadınıza salım ki, dünyanın diqqətini özünə cəlb edən enerji böhranlarından biri (ən böyüyü) də 2003-cü ilin avqustun 13-də Amerikada baş vermiş və bir həftə iki dövlət (Amerika və Kanada) qaranlığa qərq olmuşdu. Maraqlıdır ki, həmin gün elm və peyğəmbərlik rəmzi olan XXI əsrin 955-ci günü idi. Elə isə, bundan Quranın səhifələrinin (286) və surələrinin (114) sayını çıxsaq, yenə də tövbə və cəza rəmzi olan 555 ədədi alınır:

$$955 - 286 - 114 = 555$$

6) Xəbər verildiyi kimi 31 mart 2015-ci il tarixdə Türkiyədə enerji böhranı baş vermiş və ölkə gün ərzində qaranlığa qərq olmuşdur.

Hesablamalarımız göstərir ki, bu hadisə də təsadüf olmayıb, "Quran"da qiyamətin əlaməti kimi göstərilən astronomik hadisələrlə əlaqələndir. Bu əlaqə özünü yenə də TÖVBƏ və cəza rəmzi olan 555 ədədi ilə çox aşkar biruzə verir. Belə ki, Türkiyədəki enerji böhranı:

- 21 iyul 2001-ci il tarixli Günəş tutulmasının (qiyamət xəbərdarlığının) 4995-ci günüdür ki, bunu da "Tövbə" surəsinin rəmzi olan 9-a bölsək, cəza rəmzi olan 555 ədədi alındığını görürük:

$$4995 : 9 = 555$$

- Həmin enerji böhranı baş verən gün həmçinin, 28 avqust 2007-ci il tarixdə baş verən Günəş

tutulmasının 2775-ci günüdür ki, 5-ə böləndə yenə də 555 ədədi alınır və diqqətimizi yenə də Qurana və cəzadan bəhs edən ayələrə yönəldir:

$$2775 : 5 = 555$$

Beləliklə, Azərbaycanda və dünyada baş verən bu kimi sirli hadisələr yolun azmış və biribirinə manyakcasına zülm edən, işgəncə verməyi sevən bəşəriyyətin diqqətini “Quran”a və Allahın cəzasına yönəltməklə, xəbərdarlıqlardır:

*"Biz bir məmləkəti məhv etmək istədikdə bir nəfərin dili ilə onun naz-nemət içində yaşayan başçılarına (düz yola gəlməyi) əmr edərək. Lakin onlar bu çağırışa məhəl qoymayıb, pis-pis işlər törədirlər. Beləliklə, o məmləkətə əzab verilməsi haqqındakı hökm vacib olar və onu yerlə yeksan edərək". Quran, 17:16.*



## ASTRONOMİK HADİSƏLƏR VƏ DAŞQINLAR

Yuxarıda qeyd etdim ki, Günəş tutulmalarının 29 ədədi altında baş verməsi “Quran”ın düzülüşündəki qanunauygunluğu təsdiq etməklə yanaşı, həm də Yerin İNSAN yaşayan 29 faiz hissəsinə işarədir. Elə isə sual yaranır ki, bəs yerin qalan 71 %-nə necə, xəbərdarlıq olunurmu? Bu sualın da cavabını tapmaq üçün elmi-ladun işığında astronomiya elmini araşdırmaq qərarına gəldim və xoşbəxtlikdən əziyyətim hədəf getmədi; sualın cavabını tapdım.

Qeyd edim ki, hələ astronomiya elmi yaranmamışdan qabaq kahinlər Günəş və Ay tutulmalarını əsrlər boyu qeydə almış və onların sayı üzərində təhlillər aparmışlar. Uzunmüddətli təhlillərdən sonra müəyyən olunmuşdu ki, astronomik hadisələr dövrlərə bölünür və hər dövr 18 il, 11 gün, 8 saatı (və yaxud 6585 sutkanı) əhatə edir. Sonradan astronomiya elmi yarandı və bu dövr “Saros dövrü” adlandırıldı.

Bir qayda olaraq hər “Saros dövrü”ndə 71 dəfə astronomik xəbərdarlıq (Günəş və Ay tutulması) baş verir. Bu 71 tutulmanın da bir qayda olaraq 28-i Ay, 43-ü isə Günəş tutulması olur.

Neçə minilliklərdir ki, dəyişməyən bu rəqəmlərin mənası (niyə məhz bu sayda olması) hələ ki,

şərh olunmayıb (yəqin ona görə ki, indiyədək bu məsələyə “Quran” fonunda baxılmayıb).

**A**raşdırmalarımız zamanı məlum oldu ki, Allahın elminin sirrini məhz Özünün göndərdiyi kitabla – “Quran”la açmaq mümkündür. Belə ki, buradakı **71** ədədi Yerin dərya hissəsinə işarədir (yerin 71 %-i sudan ibarətdir). Dəryadan söhbət düşəndə isə gözlərimiz önünə ilk növbədə gəmi və Nuh gəlir. Təsadüfi deyil ki, «**Nuh**» surəsinin sıra nömrəsi də **71**-dir ki, bu da həm dəryalara, həm də “saros dövrü”ndəki **71** tutulmaya işarədir.

**71**-ci surə **28** ayədən ibarətdir ki, bu da «Saros dövrü»ndə olan **28** (!) ay tutulmasının açarındır.

$$71 - 28 = 43$$

düsturu isə bir astronomik dövrdə **43** (!) dəfə baş verən Günəş tutulmasının açarındır.

Diqqətinizi bir məqama da cəlb etmək istəyirəm. 2015-ci ilin dekabrın 4-də Xəzərdə tufan baş verəndə 27 sentyabr 2015-ci ildə baş verən Ay tutulmasının **71**-ci (!) günü idi.

*«Həqiqətən, Biz Nuhu: «Qövmünə şiddətli bir əzab gəlməmişdən əvvəl onları qorxut!» - deyərək öz tayfasına peyğəmbər göndərdik. O dedi: “Ey qövmüm! Həqiqətən, mən sizi (Allahın əzabı ilə) açıq –aşkar qorxudan bir peyğəmbərəm». Quran, “Nuh surəsi”*

**B**uradan məlum olur ki, neçə əsrlərdir baş verən Günəş və Ay tutulmaları ilə Allah-təala insanlara əməllərinin nəticəsi olaraq onları gözləyən subasmaları xəbər verirmiş. İnsanların bu xəbərdarlıqlara məhəl qoymamasının və günahlardan çəkinməməsinin nəticəsidir ki, bu gün subasma halları (daşqınlar, qasırgılar və sunamilər) bütün dünyanı bürüyüb. Hamıya məlumdur ki, alimlərin hesablamalarına görə, daşqınların nəticəsində yaxın bir neçə ildə bir çox Avropa dövlətləri, həmçinin Amerika suyun altında qalacaq. Bunu hamı bilsə də, çox təəssüf ki, səbəbləri haqqında düşünən yoxdur. Səbəblərini anlamaq üçün Həzrəti Peyğəmbərin zamanında baş verən bir əhvalatı diqqətinizə çatdırıram.

*Əbu Musa Əl-Əşəri rəvayət edir ki, Peyğəmbərin (s.ə.v.) zamanında Günəş tutuldu. O, Qiymətin qopduğunu zənn edib (!) məscidə gəldi və namaz qıldı. Namaz əsnasında qiyamı, rükunu və səcdəni uzatdı. Mən onun bu cür namaz qıldığını görməmişdim. Namaz qıldıqdan sonra dedi: «Allahın göndərdiyi bu rəmzlər, kiminsə ölümünə və doğulmasına görə deyildir. Lakin Allah bununla qullarını qorxudur. Belə olduğunu gördüyünüz zaman Allaha zikr və dua etməyə, Ondan bağışlanma diləməyə tələsin!» Səhihü-1– Buxari, 1044; Səhih Müslüm, 2114.*

## GÜL BECƏRMƏYİN İNSAN XARAKTERİNƏ TƏSİRİ

“Çül əkin, gül becərin!” Bu tövsiyə Nostradamusun kitabında yer alıb və bu cümlənin alt qatında çox böyük mənalara gizlənir. İndi biz sizinlə birlikdə bu mənalara seyrinə dalmağa çalışaq.

İnsan oğlunun məşğul olduğu sahə mütləq onun xarakterinə təsir edir. Bunu adi həyatda, istənilən peşə sahiblərinə diqqətlə nəzər saldıqda aydın görmək mümkündür. Bu mənada insan hər gün vaxtının bir neçə saatını gül bəsləməyə sərf edərsə, bir neçə ildən sonra güldə olan zərifliyi, gözəlliyi, tərəvəti, ətri həmin adamın xarakterində müşahidə etmək mümkündür (yəqin bu səbəbdən idi ki, Osmanlı dövlətinin qanunlarına görə hər bir qəssab ilin bir ayını gülçülük təsərrüfatında işləməyə məcbur edilirdi).

Nostradamus bu deyimlə qadınları da nəzərdə tutub bilirdi. Çünki, təbiətin gözəlliyi gül-çiçək olduğu kimi, cəmiyyətin də gözəlliyi qadınlardır. Onlarla da təmas insana (kişiyə) nəvaziş, incəlik təlqin edir (qadın olmayan kollektivlərdə həmişə kobudluq hökm sürür).

Nostradamus bu deyimlə övladlara da işarə vura bilirdi. Çünki, onlar da bizim gül balalarımızdır və onlarla da təmas insanın xarakterinə müsbət təsir edir. Övladın qoxusu hər bir valideyn üçün əvəzolunmaz ətirdir. Allah hamınızın balalarınızı xoşbəxt eləsin!

Fürsəti qaçırmayın - gül əkin, gül becərin...

## İNSANDA PARALEL ALƏMƏ ÇIXIŞ NÖQTƏLƏRİ VAR

*Onları birləşdirəndə barmaqlar «www»  
formasını alır*

Bu gün insanların əksəriyyəti xarici informasiya məkanına (*mənbəyinə*) çıxmaq üçün internet xidmətindən istifadə edir. Sual yaranır: insanın sürəti olaraq yaradılan kompyuterdə xarici informasiya aləminə (*internetə*) çıxış varsa, bəs əslində (*insanda*) niyə olmasın? Və bir sual da yaranır: Əslində olmayan bir şey sürətə düşə bilirmi? Xeyr! Elə isə kompyuterdə sıxdığımız «www» nöqtəsini insanda axtarmaq lazım deyilmi?

Fikrimizi aydınlaşdırmaq üçün, diqqətinizi çoxlarınızın bildiyi, amma, dərinliyinə varamadığı bir fakta yönəltmək istəyirəm. Kamil insan olan Həzrət Məhəmməd əleyhissəlamın həyatı ilə tanış olanlar belə bir epizodu xatırlayırlar ki, ilk vəhyi gətirən Həzrət Cəbrayıl üç dəfə «Oxu» dedi və hər dəfə eyni cavabı aldı: «Oxuya bilmirəm». Sonra isə Mələk Peyğəmbəri sıxdı və Peyğəmbər oxumağa başladı. Maraqlı deyilmi? Anatomik və bioloji cəhətdən bizdən heç nə ilə fərqlənməyən əcdadımızı sıxdıqdan sonra indiyədək tanımadığı bir əlifbanı oxuyur. Bəs bu hal indi niyə mümkün olmasın? Bəlkə mümkündür, biz bilmirik?

İnsanda təbabətə məlum olan minlərlə nöqtə vardır ki, onlardan «mesaj göndərməklə» istənilən daxili orqanın tonusunu (enerjisini) artırmaq və onun pozulmuş fəaliyyətini tənzimləmək, komanda vermək mümkündür.

Bəs ruhumuza necə? Ona hansı nöqtədən «mesaj göndərmək», komanda vermək, Ali Enerji və İnformasiya Mənbəyinə «qoşmaq» mümkündür? Uzun müddət elmi-ladun axtarışlardan sonra nəhayət, Allahın bəxş etdiyi elmlə bu nöqtələri üzərində tapa bildim. Məlum oldu ki, sayı üç olan bu nöqtələri hər əlimizin üç barmağı ilə basarkən (sıxarkən) barmaqlarımız fəzada «www» formasını alır. Verilən «komanda» nəticəsində ruhumuz paralel aləmə – informasiya və enerji məkanına «çıxıb», öz Mənbəyi ilə təmas yarada bilər. İctimailəşməsi Allah-təala tərəfindən qəti (!) qadağan olunan bu nöqtələri basan (sıxan) şəxsin bəsirət gözü açılır və o, paralel aləmdə gedən prosesləri müşahidə edə, dünyanı idarə edən mələklərin (“Quran”da onlara işləri düzüb-qoşan mələklər deyə and içilir.) nurunu ziyarət edə bilər...

Bu hikməti dərk etdikdən sonra, artıq Məhəmməd əleyhissəlamla Həzrət Cəbrail əleyhissəlam arasında baş verən əhvalatın da sirrini anlamaq olur. Yəni, məlum olur ki, mələk onun əslində lazımı nöqtələrini (kompyuterdə olduğu kimi) sıxmaq-la, beyinə komanda vermiş və gərəkən şöbəni (oxu:

proqramı, faylı) aktivləşdirmişdir.

Elm sübut etmişdir ki, müasir insan beynin imkanlarının (proqramlarının) çox cüzi bir hissəsindən istifadə edə bilər. Bizə məlumdur ki, ruh (ana bətnində) insan bədənində gələrkən, onda hədsiz sayda proqramlar yüklənmiş halda gəlir. Bu proqramlardan biri də “Quran”dır. Hətta araşdırmalarımız zamanı o da məlum oldu ki, konkret şəxsin gərəkən nöqtələrini sıxıb, beynin “Quran” olan şöbəsinə aktivləşdirmək mümkündür.

***İnsan «@» işarəsi ilə öz enerjisini  
ünvanlaya bilər***

Bildiyimiz kimi, insan həyəcanlı (qorxulu) informasiya qəbul etdikdə, bu həyəcana ilk reaksiyanı mədə və bağırsağ verir. Yəni, mədədə spazma (sıxılma) yaranır və bağırsağa sancı ötürür. Bu hal insanın alt kopyası olan kompyuterdə də özünü aydın göstərir. Belə ki, insan anatomiyasına diqqətlə fikir versək, xəbəri ilk qəbul edən orqanın – mədə və bağırsağın quruluşunun «@» formasında olduğunu aydın görmək olar. Maraqlıdır ki, kompyuter də internetdən (informasiya mənbəyindən) qəbul etdiyi informasiyanı «@» (!) işarəsi altında qəbul edir və ötürür.

Araşdırmalarımız göstərir ki, insandakı üç nöqtəni hər əlin üç barmağı ilə birləşdirməklə

(www) istənilən vaxt bəsirət gözünü açıb, paralel aləmdə olan nuru ziyarət etmək mümkündür. O ki, qaldı mədənin üstündə olan «@» nöqtəsini sıxıb, ətrafa «komanda» verməyə, bundan yalnız Allahın icazəsi ilə və yalnız bir dəfə 1999-cu ilin dekabrında istifadə edilib (həqqi yəqinlik hasil olması üçün). Komandanın ünvanı isə Yerin cazibəsindən kənarda olan sputnik ötürücü stansiyası olub. Verilən komanda nəticəsində sputnikin fəaliyyəti bir dəqiqəlik dayandığından, Yerdə bütün rabitə, informasiya və translyasiyalar bir dəqiqəlik dayandı. O vaxt bu qeyri-adi hadisə barədə yayılan informasiyalar çox müəmmalı oldu. Yəni, xəbərlərdə deyildi ki, sputnik yerdən dayandırıldı. Amma, necə dayandırıldı, həmin vaxt ona necə komanda verildi, bu barədə hələ də izah verilməyib.

Və nəhayət, aqillərin «kəşf», cahillərin isə «fantaziya» adlandıracağı bu yazını, ikincilərin üstünlük təşkil etdikləri bir dövrdə davam etdirməyə dəyərməmi? Elə isə burada mən **nöqtəni sıxıram** (hər mənada).

*"İçərisindən bir adama: "İnsanları (Allahın əzabı ilə) qorxut, iman gətirənləri müjdələ!" deməyimiz xalqa təəccüblü gəldimi ki, kafirlər: "Bu, həqiqətən, aşkar bir sehrbazdır!"- dedilər. "Quran, 10:2.*

## İNSAN NECƏ NURLANIR?

*"... Onların (möminlərin) nuru önlərindən və sağ tərəflərindən axıb şölə saçarkən onlar belə deyəcəklər: "Ey Rəbbimiz! Bizim nurumuzu tamam-kamal elə və bizi bağışla. Həqiqətən, Sən hər şeyə qadirsən!" "Quran", 66:8*

**A**llah-təala dünyaya gələn hər bir insana Öz enerjisindən (nurundan) bir zərrə bəxş edir. İnsan həyatda gözəl işlər, gözəl əməllərlə məşğul olduqda, onun mənəviyyəti tədricən **cilalanır** və nurun parlaqlığı artmağa – böyüməyə və ətrafa işıq saçmağa başlayır. Onun üçün də belə şəxslər Ali Enerji Mənbəyi olan Allaha daha yaxın olurlar. Həmçinin belə insanlar böyük ideyalar, amallar, bəşəri dəyərlər uğrunda mübarizəyə meyilli olur və kamil sayılırlar. "Quran"ın nurdan bəhs edən «**Nur**» surəsi **24** rəqəmi ilə nömrələnib. Məndelejev cədvəlində isə **24**-cü element Xromdur. Bu element oksidləşdikdə (Xrom 3 oksid) **cilalayıcı** (!) qrupa aid edilir və İslamın rəmzi olan yaşıl rəngə çalır. Dövrü cədvəldə **24** rəqəmi ilə bağlı olan elementlərdən biri də Maqneziumdur. Atom kütləsi **24** olan bu element gözqamaşdırıcı alovla yandığından, ondan **ışıqlandırıcı** və **yandırıcı** raketlərin hazırlanmasında, eləcə də fotoqrafiya işində **ışığı mənbəyi** (!) kimi istifadə edilir. Qeyd edim ki,

haqqında söhbət açdığım «Nur» surəsi, Xrom və Maqnezium hər üçü işıqlanmaya (nurlanmaya) xidmət etdikləri kimi, riyazi yolla da biri-biri ilə bağlıdır. Belə ki, «Nur» surəsinin ayələrinin cəmindən (64) Xromun atom kütləsini (52) çıxdıqda, alınan 12 rəqəmi, Maqneziumun sıra nömrəsini göstərir:

$$64 - 52 = 12$$

“Quran”ın «Nur» sürəsində qadınların geyim mədəniyyətindən, əxlaqından bəhs olunur. Sual yaranır ki, bu mövzuda niyə məhz 24 rəqəmi altında danışılır?

Cavabı budur ki, insan öz Rəbbi ilə əlaqəni məhz nur vasitəsilə yaradır. Qadınlar ədəbsiz geyinib cəmiyyət üçün çıxanda (indiki kimi), insanların üzündəki abır-həya (nur) yoxa çıxır və Allahdan uzaqlaşır (duaları qəbul olunmur). Beləliklə, qadınların geyim mədəniyyəti ilə cəmiyyətin nurlanması bir-birinə bağlı olduğundan, Rəbbim geyim barəsində məhz «Nur» (24) sürəsində bəhs edir: «**Mömin kişilərə və qadınlara de ki, gözlərini haram buyrulmuş şeylərdən çevirsinlər (naməhrəmə baxmasınlar), ayıb yerlərini (zinadan) qorusunlar (və ya örtülü saxlasınlar). Bu onlar üçün (ədab-ərkan baxımından) daha yaxşıdır. Şübhəsiz ki, Allah onların nə etdiklərindən xəbərdardır!**» (Nur surəsi, 30-31).

### ***Sirat körpüsü əslində “praqlatka” funksiyasını yerinə yetirir***

**N**urdan söhbət düşmüşkən, gördüyüm hikmətli bir yuxunu diqqətinizə çatdırmaq istəyirəm: yuxuda gördüm camaatla birlikdə Sirat körpüsünü keçmək üçün növbəyə düzölmüşük. Sirat körpüsü tük kimi nazik olduğundan, heç kəs keçə bilmirdi. Gedənlər ortada dərəyə yığılır, yığılanları görüb, növbədə olanlar körpüyə çıxmağa ehtiyat edirdilər ki, onlar da yanar odun üçün yığılaçaqlar...

Mən yaxınlaşıb körpüyə çıxdım və rahat irəliləməyə başladım. Hiss etdim ki, körpü bayaqki kimi nazik deyil və getdikcə enlənir. Həm də sağ tərəfimdən bir işıq (nur) seli körpüyə düşürdü ki, (bax: bu yazının əvvəlindəki 66-cı surənin 8-ci ayəsinə) bu da körpünün işıqlanmasına və genişlənməsinə səbəb olurdu...

Körpünün ortasına çatanda gördüm artıq körpü “praqlatka” (ara qat) formasındadır. Praqlatka haqqında onu deyim ki, bu əşya (detal) mühərrikin içərisinə qoyulur. Mühərriki sökərkən onun iki hissədən ibarət olduğunu görmək olur. Və bu iki hissəni bir-biri ilə bitişdirərkən arasına həmin bu “praqlatka” (ara qat) deyilən ehtiyat hissəsi qoyulur.



Məndə bir sual yarandı ki, nəyə görə sirat körpüsü “praqlatka” formasındadır? Həmin anda beynimə informasiya sızdı ki, Allah-təala kainatı mühərrik formasında, iki hissədən ibarət yaradıb. Bu iki hissənin biri bu dünya, biri o dünyadır. **Kainatın iki hissəsini birləşdirən SİRAT körpüsü əslində “praqlatka” funksiyasını yerinə yetirir...**

**B**urada haşiyə çıxaraq, Qax rayonunun Lələli kəndində yaşamış kəramət sahibi Şeyx Yunis Əfəndi ilə onun həyat yoldaşı arasında baş verən maraqlı bir əhvalatı qiçqətinizə çatdırıram:

*Bir gün həyat yoldaşı Şeyxə deyir ki, sən kəramət göstərməyində mənim də, az da olsa payım var. Yunis Əfəndi həyat yoldaşının fikri ilə razılaşmır və ona istehza edir. Səhəri gün qadın, meşəyə odun qırmağa gedən həyat yoldaşına yemək bağlaması verib, yola salır. Yunis əfəndi meşədən qayıdanda, həmişəki kimi, Alazan çayının üzərindən yeriyərək, keçmək istəyir. Amma, nə qədər cəhd etsə də, buna nail ola bilmir. Hər dəfə ayağını suya qoyanda, qurşağa qədər suya batır. Əlacsız qalıb, uzun bir məsafə qət edərək, Alazanın dayaz yerindən keçir. Evə gələndə həyat yoldaşı niyə belə gec gəldiyini soruşur. Övliya cavab verir ki, həmişə Alazanın üstündən yeriyərək keçirdim; bu gün keçə bilmədim, ona görə gec gəldim. Qadın gülüb deyir: “Ay kişi, sənə demədim ki, sən kəramət*

*göstərməyində mənim də payım var?! Bunu sənə sübut etmək üçün səhər xəmiri dəstamazsız və başı-açıq yoğurdum, həmin çörəkdən də dəsmala bağlayıb, sənə verdim. Onu yeyəndən sonra kəramət göstərə bilmədin. Indi bildin ki, sən kəramət göstərməyində mənim də payım var?!”*

Yeri gəlmişkən, bu ibrətamiz əhvalatı, cəmiyyətdə tez-tez eşidilən “Niyə indi kəramətli adamlar yoxdur?” - sualına cavab kimi də qəbul etmək olar...

**“Bu (Quran) insanlar üçün elə bir moizədir ki, onunla həm qorxsunlar, həm Allahın tək bir tanrı olduğunu bilsinlər, həm də ağıl sahibləri düşünüb ibrət alsınlar!” “Quran”, 14:52**



## ELM + KAMİLLİK = PEYĞƏMBƏRLİK

**F**əxri-kainat Peyğəmbərimizin adına olan “*Məhəmməd*” surəsi 47 ədədi ilə nömrələnməmişdir. Bundan qabaqkı səhifədə bəhs etdiyim hikmətlər burada da özünü büruzə verir. Bu hikməti sübut etmək üçün dostum Xalid Fərəcin\* vəhyə qəbul etdiyi bir düsturu diqqətinizə çatdıracağam. Düsturdan məlum olur ki, “*Məhəmməd*” surəsinin sıra nömrəsi olan 47 ədədi onu Allahın Öz adına olan “*Rəhimli Allah*” surəsinə bağlayır. Yəni, Peyğəmbərin adına olan surənin hikməti Allahın adına olan surədə açılır.

Belə ki, sözü gedən surə (“*Rəhimli Allah*”) 78 ayədən ibarətdir. Bu ayələrin otuz birində eyni ayə təkrar olunur:

**“Belə olduqda Rəbbinizin hansı nemətlərini yalan saya bilərsiniz?!”**

Bunu əsas götürüb, ayələrin ümumi sayı olan 78 ədədindən təkrar olunan 31 ədədini çıxaraq:

$$78 - 31 = 47$$

Gördüyünüz kimi, alınan 47 ədədi “*Məhəmməd*” surəsinin sıra nömrəsini göstərir. Bu fakt həmçinin, “Quran”ın düzülüşünün Allahə məxsus

\* “669 – 555 = 114” düsturu da bu sətirlərin müəllifinə verilmək üçün həmin şəxsə vəhy olunmuşdur

olmasını bir daha təsdiq edir. Eyni zamanda **Məhəmməd əleyhissələmin Allahın Rəsulu olmasının riyazi yolla təsdiqidir.**

Surədəki eyni ayənin niyə məhz 31 dəfə təkrar olunmasına gəldikdə isə, 31 ədədi “*Loğman*” surəsinin nömrəsi olmaqla, elm sahiblərinə (Allahın elm bəxş etdiyi şəxslərə) işarədir. Mənası odur ki, 31 dəfə verilən suala ancaq elm sahibləri düzgün cavab verərlər. Bu həm də Məhəmməd əleyhissələmin bir elm sahibi olmasına işarə verir.

Yeri gəlmişkən, Loğman Peyğəmbər oğluna belə söyləmişdir: “*Ey oğlum! Dünyanın sevinc və nəşələrini təcrübə etdim, elmdən ləzzətli bir şey tapmadım.*” Sonra isə: “*Dərvişlər, fəqir və yoxsullar elm sayəsində sultanlar süfrəsində otururlar*” – demişdir.

Məhəmməd əleyhissələm kamil əxlaq və kamil iman sahibi olduğundan onun adına olan surənin nömrəsi (47) də kamillik rəmzi sayılır. O, həmçinin elm bəxş olunmuş insandır. Deməli elmlə kamilliyin vəhdəti peyğəmbərliyə səbəb olur. Araşdırmalarımız göstərir ki, bu amilləri özündə birləşdirən istənilən şəxs Ali məqama yüksələrək, vəhy qəbul etməyə layiq olar.

Bu və yuxarıda təqdim etdiyim digər dəlillər həm də onu sübut edir ki, “Quran”ın 114 surədən, 6236 (altı min iki yüz otuz altı) ayədən ibarət olması heç bir şübhə doğurmur.

**“Yer üzündə baş verən və sizin öz başınıza gələn elə bir müsibət yoxdur ki, Biz onu yaratmamışdan əvvəl o, bir kitabda (ləvhi-məhfuzda) yazılmamış olsun. Bu, Allah üçün çox asandır!”**  
Quran, 57:22.



## SƏNƏTKARA ÖZ YERİNDƏ QİYMƏT VERİLMƏZ

Sənət adamı olan dostlarımın demək olar Şamısı gileylənirlər ki, kənar yerlərdə sənətimizə yüksək qiymət verildiyi halda, öz doğduğumuz yerin insanları bizə qiymət vermirlər.

Bəzi dostlarım bunu yaşadığı yerin əhalisinin qədirbilməzliyi, sənətdən baş çıxarmaması kimi qiymətləndirirlər.

Bilməlisiniz ki, bunun səbəbi heç də yaşadığınız yerin əhalisində deyildir. İnanmırsınızsa, sizə yüksək qiymət verilən yerlərdə yerli sənətkarlardan soruşun, görün onlara həmin yerdə qiymət verirlərmi? Əlbəttə “yox” deyəcəklər.

Bu problemlə tək bir sənətlə məşğul olanlar deyil, bütün sənət sahələrinin sənətkarları qarşılaşırlar. Odur ki, məsələnin kökünə bir nəzər salmağı lazım bildim.

El arasında “Öy buzoyundan öküz olmaz” məsəli təsadüfən yaranmayıb. İnsan cəmiyyəti yaranandan yanaşma bu cür olub.

Ona görə də, bizdən qabaq yaşamış aqillər başqalarından fərqli qabiliyyəti, istedadı olan adamlara (*sənətkarlara*) məsləhət görmüşlər ki, öz sənətinizlə yüksəlmək və ad-san qazanmaq istəyirsinizsə, mütləq yaşadığınız yeri tərk etməlisiniz.

Bunu belə izah edirlər ki, əgər sən xüsusi istedadla sahib olub, məsələn, bir elmi kitab yazmısansa, yaşadığın yerin adamları onu oxuduqca, gözlərinin qabağına sənün uşaqlıqda onlarla bərabər etdiyən günah işlər gələcək... və beləliklə də sənün elmin o günahların kölgəsində qalacaq və həmin əhalinin gözlərində dəyərsiz olacaq.

Sənün gəncliyindən və uşaqlığından (günahlarından) xəbərsiz olan uzaq yerin əhalisi isə, sənün kitabına və istedadına yüksək qiymət verəcəklər...

**B**ilməlisiniz ki, dağ nə qədər uzaqda olsa, onun əzəməti bir o qədər böyük görünər. Üstünə çıxanda isə, insan özünü o dağdan da əzəmətli hiss edər. Beləliklə də, insanın gözündə həmin dağın əzəməti itib gedər.

Bu səbəbdən insanlar xoşbəxtliyi həmişə uzaqlarda axtarırlar. Daha bilmirlər ki, yaxınlaşanda onsuz da o əzəmətdən əsər-əlamət qalmayacaq...

Ona görə də çalışın ətrafınızdakıları qiymətləndirəsiniz... Nə qədər çətin olsa da...

## İÇKİNİ NİYƏ TƏRGİTDİM?

### *Mikrobiologiya elminin sirləri*

**U**şaqlığım və gəncliyim sovet dövrünə təsadüf etdiyindən, etiraf edirəm ki, həmin zamanlarda mən də hamı kimi cahillik dövrümü yaşamışam.

Belə ki, hələ 5 yaşında atamı itirdiyimdən və başqa qardaşım olmadığından, faktiki olaraq evin kişisi sayılırdım. Bu, mənə bəzi mənəvi sıxıntılar yaşatsa da, azadlıq və müstəqillik baxımından tam sərbəstlik verirdi. Ona görə də orta məktəb və sonrakı dövrlərdə dostlarla keçirdiyimiz bütün gecələr, bayram tədbirləri və s. bir qayda olaraq bizim evdə keçirilərdi (bacılarım köçdüyündən və anam da (Allah ona rəhmət eləsin!) qoca olduğundan bizim evimiz sinif yoldaşlarım və dostlarım üçün ən əlverişli məkan idi.

Evimiz kəndin qırağındakı böyük gölün kənarında yerləşdiyindən, buradakı gözəl təbiət mənzərəsi dostlarımın daim diqqət və marağını çəkmiş, onlar üçün sevimli istirahət məkanı olmuşdur. Həyatımızda hər cür meyvə ağacları vardı. Bir spirt çəkən aparat da düzəltdirmişdim, yay-payız aylarında altı daim yanardı...

Odur ki, həyatımızdəki həm gözəl təbiət mənzərəsi, həm də gözəl “təbiət neməti” qonaq-qaranın bolluğuna səbəb olardı...

Onu da deyim ki, həmin dövrdə (elə indi də) kitab həvəskarı idim. Həmin vaxtlar dilimizə tərcümə olunan, yenicə çapdan çıxan “Quran” kitabını da çətinliklə əldə etdim və çox böyük həvəslə mütaliə etməyə başladım.

“Quran”da diqqətimi çəkən məqamlardan biri də şeytanın yaranması haqqında ayələr oldu:

“BİZ ŞEYTANI TUSTUSUZ ODDAN YARATDIQ”.

Maraqlıdır ki, spirt çəkdiyim məqamlarda həmin ayələr gözlərimin qarşısına gəlir və mən həm ŞEYTANIN, həm də SPİRTİN yaranma prosesləri arasında çox böyük oxşarlıq görürdüm. Bu yazımda diqqətinizi həmin *oxşarlıqlara* cəlb etmək istəyirəm.

Öncə onu qeyd edim ki, bunların hər ikisi TUSTUSUZ ODDAN (oxu: *buxardan*) yaranır.

Xatırladım ki, Həzrət Peyğəmbərimiz: “*Dırnaqlarınızı kəsin ki, onun altında şeytan gizlənir*” – deyirdi. İndi də həkimlər: “*Dırnaqlarınızı kəsin ki, onun altında mikroblar (bakteriyalar) gizlənilər*” – deyirlər. Maraqlıdır ki, həm şeytanın, həm də mikrobu (bakteriyanın) fəaliyyəti düşdüyü yeri çürüdüb orada fəsad törətməkdən ibarətdir.

Mən spirt çəkmək üçün meyvələri böyük qaba yığıb, ağzını kip bağlayırdım. Oradakı bakteriyalar meyvələri çürüdürdü. Həmin qabın altını yandırdıqca, çürüntü TUSTUSUZ ODA (buxara) çevrilir, daha sonra buxar soyuq suyun içərisindəki turbadan keçdikcə, suya çevrilərək şüşə qaba yığılırdı...

Maraqlıdır ki, həmin bu çürümüş meyvənin suyunu (spirti) içdikdən sonra insanın abır-həyası azalır və o, günaha (zinaya, davakarlığa, adam öldürməyə və digər şeytani işlərə) daha çox meyill olur.

Bütün bu prosesləri gözlərim önündə müşahidə etdikcə və həyatımda bunların fəsadlarını yaşadığıca (içəndən sonra həmişə başıma pis işlər gəlirdi), dərk etdim ki, mən əslində şeytanı yaradıram və onu qəbul etdikcə də bu varlığın təsiri altına düşürəm...

Odur ki, 24 yaşımdan sonra bu kimi işlərə TÖVBƏ dedim və ondan sonra heç vaxt spirtli içki qəbul etmədim...

**“Səndən içki və qumar haqqında sual edənlərə söylə: “Onlarda həm böyük günah, həm də mənfəət vardır. Lakin günahları mənfəətlərindən daha böyükdür!” Quran, 2:219.**

Bu barədə düşünməyə dəyər...

## SON DÖVRLƏR CƏMİYYƏTDƏ İNTİHARLAR NİYƏ ARTIR?

### *Ufologiya elminin sirləri*

**Y**uxarıda qeyd etdiyim kimi, Allah-təala kainatı fizikanın qanunları ilə idarə edir. Odur ki, bu yazıda diqqətinizi **tester** cihazına və onun funksiyaları ilə kəramətli adamların funksiyası arasında olan eyniliklərə cəlb etmək istəyirəm.

Fiziklər bu aparatı yaxşı tanıyırlar. Fizik olmayanlar isə, bu aparatın adını bilməsələr də, özünü çox görüblər. Belə ki, sovet dönəmində evlərimizə çağırdığımız televizor ustalarının demək olar ki, hamısının əlində bu aparatdan olurdu.

Aparatın çoxsaylı funksiyalarından biri *dəyişən* (ürəyin kardiogramında olduğu kimi qalxıb-enən) cərəyanı *sabit* (düzxətli) cərəyana çevirməkdən ibarətdir.

Qeyd edim ki, cihazlarda yaranan bu cür problem enerji (ruh) daşıyıcısı olan insanda da bir çox hallarda özünü büruzə verir. Yəni, insanın halı və yaxud bir məsələyə, bir şəxsə münasibəti dəyişkən (gah yaxşı, gah da pis) olur. Ruhumuzda müşahidə olunan bu cür qeyri-sabit hallar neqativ təsirdən yaranır. Bu cür hal yaşayan adamlar adətən qəti qərar verməkdə çətinlik çəkirlər. Ailə qurmaq, iş görmək istiqamətində bir addım atmaq istəyəndə

hədsiz tərəddüd edirlər və bu gün verdikləri qərarı sabah öz ziyanlarına dəyişirlər. Yəni, sabit bir fikrə malik olmayıb, tez-tez fikirlərini dəyişirlər. Belə şəxslər həm də yuxudan tez-tez diksinib oyanırlar, qaranlıqdan qorxurlar, qorxulu yuxular görür, özlərinə qapanır və bəzi (ağır) hallarda intihara meyilli olurlar. Bütün bunlar yuxarıda qeyd etdiyim kimi, neqativ təsirin əlamətlərindəndir.

Oxucuda sual yarana bilər: necə olur ki, neqativ təsir insanı dəyişir, özünə qapanmağa və intihara sövq edir?

**Ə**vəlcə, onu qeyd edim ki, neqativ əsasən bəd nəzərlərdən və magik təsirlərdən yaranır. Bunu kompyuterlərimizə düşən virusla da müqayisə etmək olar. Virus kompyuteri dondurduğu, bəzi fayl və proqramları sildi ki, neqativ enerji də insanın həyatını dondurur. Həmçinin, bu vaxt insanda olan məhəbbət hissi (*oxu*: faylı, proqramı) yox olur. Bildiyimiz kimi insanı dünyaya bağlayan yaxınlarına, doğmalarına olan məhəbbət hissidir. Məhz bu hissin sayəsində insan dünyanın bütün məşəqqətlərinə dözür, özünün və doğmalarının yaşaması uğrunda mübarizə aparır. Neqativ enerji ilk növbədə insanda məhəbbət hissini yox olmasına səbəb olur ki, bunun yerini nifrət, kinkidurət kimi mənfi hisslər (fayllar) tutur. Beləliklə, onu dünyaya bağlayan tellər qırılmış olur. Odur ki, bu cür təsirə məruz qalan insanlarda həyat eşqi

olmur, insanlardan uzaqlaşır, ailəsindən üz döndərir, özünə qapanır və yuxarıda sadaladığım digər hallar tədrisən baş verir...

Bu mövzuda “Quran”ın “İnək” surəsinin 102-103-cü ayələrində geniş bəhs olunur. Ayələrin məzmunundan aydın olur ki, bəzi insanlar (onlara xalq arasında falçı, cadugər, elmi camiədə isə “maq” deyilir) ər-arvad arasına nifaq salmaq üçün Harut və Marut adlı iki mələkdən (şeytandan) sehr öyrənirlər...

Narahatlıq yaradan bir məqamı da vurğulamaq istəyirəm ki, sehrbazlıq, cadugərlik Musa Peyğəmbərin zamanından sonra heç vaxt indiki qədər geniş vüsət almamışdır. İnsanların demək olar ki, əksər hissəsi onların “xidmətindən” istifadə edərək, məqsədinə nail olmağa, digər insanlara problem yaratmağa çalışırlar. Yaxınlığınızda yaşayan istənilən sehrbazın qapısında düzülən növbələrə baxsanız, bunu özünüz də aydın görə bilərsiniz. Nəzərə alsaq ki, hər şəhərdə, rayonda belə “maqların” sayı minlərlədir, onda nə qədər insanın onlara müraciət etməsini və yüzminlərlə insanın neqativ təsirə məruz qalmasını təsəvvür etmək çətin deyil. Məhz bu növbələrin, belə “xidmətlərin” nəticəsidir ki, bu gün cəmiyyətdən xeyir-bərəkət çəkilməkdə, aclıq, səfalət hər yanı bürüməkdə, ailələr sürətlə dağılmaqda, hər gün intihar xəbərləri gəlməkdədir...

Oxucuda sual yaranacaq ki, onların xidmətindən istifadə edib hansısa məqsədə nail olmaq mümkündürmü? Əsla yox! Qəti şəkildə sizi əmin edirəm və Allahı, “Quran”ı şahid gətirirəm ki, sehrbazların, cadugərlərin (eləcə də bu kimi işlərlə məşğul olan mollaların) xidmətindən istifadə etməklə, heç bir xoş (!) məqsədə nail olmaq mümkün deyildir!!! Bu necə mümkün ola bilər ki, Allah onları “Quran”da lənətləyir və cəhənnəm vəd edir?! Ancaq onların dağıtdığı ailələrə, bədbəxt etdiyi insanlara baxıb “sevinmək” olar. Təəssüf ki, bu gün cəmiyyətimizdə bu kimi ürəkaçıdan hallara baxıb sevinən paxıl insanlar da az deyildir. Məhz belələrini nəzərdə tutub Rəbbim “Sübh” surəsində buyurur: **“...Ovsun oxuyub düyünlərə üfürən, yaxud cadu edib iplərə düyün vuran qadınların şərindən və bir də paxıllığı tutanda paxılın şərindən...”** (bax: “Fələq”, “Nas” surələrinə).

Ayədə paxıl adamlardan təsadüfən bəhs olunmur. Təcrübə göstərir ki, bu cür nalayiq işlərlə əsasən paxıl adamlar məşğul olurlar. Yəni, onları sehrbazların növbəsində durmağa vadar edən səbəb öz qohumlarına, qonşularına qarşı olan hədsiz paxıllıq hissəsidir... Amma, bəzən avamlıqdan (ufologiya elmindən bixəbərlikdən) da cadugərlərə üz tutanlar, onlardan öz dərdlərinə çarə gözləyənlər var. Onların atdıqları addım suda boğulanın saman çöpünə əl atmasına bənzəyir.

Oxucuda haqlı bir sual da yaranacaq ki, magiya pisliyə qadırdısa (onların hər cür pisliyə qadir olduqlarını Allah-təala Quran-Kərimdə təsdiq edir və bunu təsdiq edən ayələri yuxarıda qeyd etdim) bəs niyə yaxşılığa da qadir olmasın? Bunun sirri nədir?

Maraqlı sualdır. Maraqlı da cavabı var: bunun sirrini onların istifadə etdikləri əşyalarda və o əşyaların tərkibindəki kimyəvi birləşmələrdə, maddələrdə axtarmaq lazımdır. Araşdırmalarımız göstərir ki, sehrbazlar bir qayda olaraq neqativ enerjiyə malik olan maddələrdən hazırlanmış əşyalardan istifadə edirlər (uran və s. kimyəvi elementlər ətrafa zəhərli şüalar buraxdığı kimi, bəzi elementlər də neqativ enerji ötürərək, insanın aurasını pozur ki, bu da xəstəliyə və yuxarıda sadaladığım mənfi hallara səbəb olur). Məhz bunun nəticəsidir ki, bu cür təsirə məruz qalan insanlar adətən yuxularında canavar, ilan və s. neqativ heyvanların üstlərinə hücum etdiyini görürlər və bu da onlarda yuxu pozğunluğuna, yersiz qorxuya səbəb olur.

İnsanlar cadugərlərdən o vaxt uzaqlaşarlar ki, (onların növbəsinə o vaxt yazılmazlar ki,) bu sahədə maariflənsinlər. Yəni, ufologiya elmindən xəbərdar olsunlar. Sehrbazların işinin mahiyyətini bilsinlər. Bu yazını da biz məhz bu səbəbdən yazdıq. Yəni, insanlara yalnız “getmə” deməklə, onları çəkəndirmək olmaz. Əksinə, onlarda daha da maraq

yaranacaq. Çünki, Yaradanın sözünə baxmayan bəndə (Allah “Quran”da sehrbazlara getməyi qadağan edir) gəlib hansısa bir ziyalının qadağasını tabe olacaq?! Əsla tabe olmayacaq. Tabe olsaydı, bu gün cadugərlərin qapısının qarşısında bunca uzun növbələr yaranmazdı. Əlac qalır bu sahədə insanları maarifləndirməyə. Yəni, işin mahiyyətini açmağa. Bu sahədə oxucunun gözünü açmaq üçün daha bir gizli məqama aydınlıq gətirmək istəyirik. Sual olunur: niyə şama, kofeyə... baxaraq dil-dil ötən “maq” bu vasitələr götürülsə (şam söndürülsə, kofe bayıra atılsa...) lal olur? Cavabı budur ki, şeytan oddan yaranıb, şamın da yanar hissəsi oddur, hansıki, şeytan onun içindədir və informasiyanı da məhz oradan ötürür. Odur ki, həmin anda şamı üfürsəniz, informasiya mənbəyini kəsmiş olacaqsınız. Elə isə, cadugərin qarşısında oturan insan bir anlıq özünə sual versin: mən şeytanı pənah gətirdim? Bu mənə yaraşarmı? Şeytandan nicat tapmaq mümkündürmü? Məndən qabaq kimsə şeytandan xeyir görübmü? İnsan bu sualları özünə versə, mənəcə bir daha oralarda növbə gözləməz (kofedə də böyük magik qüvvə - neqativ enerji vardır ki, fəsad törədə bilir. Məhz bu fəsadın nəticəsidir ki, kofeni içən insanda bir qayda olaraq yuxu pozğunluğu baş verir).



*Nə etməli?*

**O**xucuda bir sual da yaranacaq ki, bəs nə etməli? Əgər kimsə bu cür təsirə məruz qalıbsa və onda yuxarıda sadaladığım əlamətlər müşahidə olunursa, bundan necə xilas olsun?

Araşdırmalarımız göstərir ki, hələ ta qədimdən son 30-40 ilə qədər (tibb elmi xeyli inkişaf edənədək) bu cür problemlərlə qarşılaşan insanlar yaşadıkları ərazidə olan kəramət sahiblərinə (ilkin dövrlərdə peyğəmbərlərə, sonrakı dövrlərdə isə, Allah dostlarına) üz tutar, dərmlərini onlara danışar və onların xeyir-duası ilə özlərində sağlam, xoş əhval (oxu: *sabit cərəyan, enerji*) hiss edərdilər. Yazının əvvəlində tester cihazından təsadüfən bəhs etmədim. Peyğəmbərlərin və digər kəramət sahiblərinin bu funksiyası fizikada tester cihazının funksiyası ilə üst-üstə düşür...

Mövlanə Cəlaləddin Rumi kəramət sahiblərini mənəvi həkimlər adlandırır və onları maddi həkimlərlə (tibb işçiləri ilə) belə müqayisə edir:

*“O zahir həkimlər başqadır, onlar ürəyə nəbzi tutaraq baxırlar və verdikləri əczalarla (dərmanlarla) insanın cismini müalicə edirlər. Mənəvi həkimlər isə, nəbzi tutmadan ürəyə baxırlar və Allahın bəxş etdiyi elmlə (elmi-ladunla) insanın ruhunu müalicə edirlər. Onların dəlilləri kəşf, ilham və sirri-İlahidir”.*

Araşdırmalarımız göstərir ki, bu cür neqativ təsirdən xilas olmaq üçün kəramət sahiblərinin qəbirlərini ziyarət etmək də müsbət nəticə verir. Bu ziyarətlər 3 (yaxud 7) dəfə təkrar olarsa (ziyarətlər arasında qalan günlərin sayı 3-5 gündən çox olmasın) nəticənin daha yüksək olması ehtimalı var. Ziyarət əsnasında insanın gözünə bir anlıq yuxu gedərsə, həmin anda neqativ təsirdən yüz faiz xilas ola bilər...

**D**in böyükləri belə hallarda iki qoç qurbanını müqəddəs tapmaq yerlərindən (adətən yaxınlıqdakı ziyarətgahlardan) birində kəsmi tövsiyə etmişlər. Bir şərtlə ki, qoçlardan biri ağ, digəri qara rəngdə olsun (bunlar gecəylə gündüzə, xeyirlə şərə işarədir) və ağ qoçun boynuna qara yaylıq, qara qoçun boynuna isə ağ yaylıq bağlansın (bu əlamətlərdə qurbanların Xızır Zində pürində kəsilərək, qəbul olması haqda əlimizdə xeyli faktlar da var).

Belə hallarda saleh əməllərlə yaxınlığınızda (qohum-qonşuda) olan tanıdığınız kasıb insanların (dılənçilər nəzərdə tutulmur) qəlblərini sevindir-mək də yaxşı təsir edir. Kimisə sevindirərsinizsə və etdiyiniz gözəl əməldən özünüz də fərəhlənərsinizsə, qəlb belə fərəhli halında Allaha üz tutub: **“Ya Rəbbim, mən Sənin fəqir bəndənin qəlbini sevindir-dim, Sən də düşdüyüm çətin vəziyyətdən çıxar-daraq, məni sevindir”** – deyə müraciət etmək bəyənilən əməllərdəndir (bax: müəllifin “Kəramətin sirləri” və “Xanım övliyələr” kitablarına).

## 2016-CI İLDƏN AZƏRBAYCAN DÜNYANIN MƏNƏVİYYAT MƏRKƏZİ OLACAQ

*“Siz (günah törətməkdə) həddi aşan bir qövmsiniz deyə, (sizi başlı-başına buraxıb) Qurani sizə təbliğ etməkdən vaz keçməliyikmi?!” “Qızıl bəzəklər” surəsi, 5-ci ayə.*

Xatırladım ki, elm və kamillik əsri olan XXI əsrin **ikinci** Qurban bayramı günü (22.02.2002.) elmi-ladun hesablamalarla mənə məlum oldu ki, *“Tövbə”* surəsinin ilk üç ayəsindəki hökm bugünkü Qurban bayramına da şamil olunur.

Belə ki, bu ayələrdə bu gün Qurban bayramı (!) olduğu vurğulanaraq, doğru yolda olmadıqları insanların diqqətinə çatdırılır və düz yola qayıtmaq üçün onlara dörd ay möhlət verilir:

*“Allahdan və Onun Peyğəmbərindən saziş bağladığımız müşriklərə bir xəbərdarlıq: “Yer üzündə dörd ay sərbəst gəzib dolaşın və bilin ki, siz Allahı aciz qoya bilməzsiniz... Əgər tövbə etsəniz, bu sizin üçün xeyirli olar. Əgər üz döndərsəniz, bilin ki, Allahın əzabından qaçıb canınızı qurtara bilməzsiniz. Kafir (günahkar) olanları şiddətli bir əzabla müjdələ!”* Bax: *“Tövbə”* (9) surəsinin ilk üç ayəsinə.

Allahın verdiyi elmlə, dörd aylıq möhlətin 22-24 iyunda (bayram 3 gündür.) bitəcəyini bildiyim-

dən, bu barədə açıq məktub yazıb, həm o zamankı dövlət başçısına, həm də mətbuat orqanlarına göndərdim (5 iyun 2002-ci il tarixdə həmin müraciət *“Hürriyyət”* qəzetində çap olundu).

Nəhayət, 22 iyunda İranın Azərbaycanlılar yaşayan bölgəsində baş verən 9 (!) bal zəlzələ ilə bəşəriyyətin cəzalanma prosesinin başlanğıcı qoyuldu.

Ondan sonara Yerdə baş verən bütün təbii fəlakətlər və təyyarə qəzalarının bu prosesin davamı olduğunu zaman-zaman məqalələrimdə və kitablarımda riyazi hesablamalarla sübut etmişəm.

Əvvəlcə 22 iyunla (2002) bağlı verdiyim xəbərin doğruluğunu sübut etmək üçün daha bir dəlil gətirim: elm əsrinin birinci, ikinci və üçüncü Qurban bayramlarının 286-cı günləri – müvafiq olaraq:

- 14 dekabr 2001-ci il;
- 4 dekabr 2002-ci il;
- 24 noyabr 2003-ci il tarixlərdə Günəş tutulub.

Həmçinin, 22 iyun 2002-ci il tarixinin 286-cı günü – 3 aprel 2003-cü ildə Günəş tutulub.

Bu faktlar 22 iyun tarixinin də Qurban bayramları (tövbə günləri) ilə eyni statusa malik olmasını sübut edir. Onu da əlavə edim ki, 2-ci Qurban bayramı günü verilmiş dörd aylıq möhlət başa çatan gün – 24 iyunda (bayram üç gün olduğundan, möhlət də üç günə bitir) Ay tutulması baş verdi.

Yuxarıda qeyd etdiyim kimi, **22** iyun **2002**-ci il tarixdən etibarən dünyanın günahkarlardan təmizlənməsinə start verilib və bu tarixdən etibarən, dünyada baş verən bütün böyük fəlakətlər biri-biri ilə və **22** iyunla riyazi şəkildə əlaqələnir. Bu əlaqələri sübut edən hadisələrdən bir qismini bu kitabımdan oxudunuz; digərlərini isə əvvəlki kitablarımdan və məqalələrimdən oxuya bilərsiniz.

Hesablamalarımız göstərir ki, baş verəcək fəlakətlərdən ancaq saleh əməllərlə qorunmaq mümkündür. Yəni, insan öz enerjisini əmələ çevirərkən, onu vicdanının süzgəcindən keçirməlidir.

### *Vicdan insanın daxili transformatorudur*

**K**itabın əvvəlində insanın **220** sümüyün birləşməsindən yaranmasının hikmətlərindən bəhs etdim. Maraqlıdır ki, insanda olan **220** sümüyün **22**-si **baş**dadır.

Quranda isə, **22**-ci surə "**Həcc**" surəsidir və burada Allahın evi, başqa sözlə desək enerjinin **BAŞ**langıcı, mərkəzi olan **Kəbə** evinin ətrafına fırlanmaqdan söhbət açılır. Bunlar təsadüfi deyildir.

Yeri gəlmişkən, diqqətinizi cihazların daxilində qoyulmuş transformatorun funksiyasına cəlb etmək istəyirəm. Bu transformatorlar **220** voltluq enerjini bir qayda olaraq **9**-a çevirərək istifadə edir-

lər. Bunu insanın daxilində olan **vicdanla** müqayisə etmək olar.

Belə ki, Quranın **9**-cu surəsi "**Tövbə**" adlanır və yeganə surədir ki, "**Bismilah**"sız başlayır. Səbəbi odur ki, Bu surə yuxarıda söhbət açdığım **22**-ci (**Həcc**) surənin davamıdır. Sözümlərin sübutu üçün deyim ki, **9**-cu surənin ilk üç ayəsini oxuduqda görürük ki, bu gün Qurban bayramı - **HƏCC** günü olduğu qeyd olunub və doğru yolda olmadıqları insanların nəzərinə çatdırılır. Həmçinin, insanlara **TÖVBƏ** etmək tövsiyyə edilir...

Yəni, riyazi dildə desək, Quranda "**iyirimi iki**" "**doqquza**" çevrilir. Necə ki, fizikada **220** gəlib cihazın daxilində **9**-a çevrilir...

**B**uradan belə qənaət hasil olur ki, insan öz enerjisini əmələ çevirərkən, onu vicdanının (oxu: daxili transformatorunun) süzgəcindən keçirməlidir. Yəni, **TÖVBƏ** surəsinin sərhədləri daxilində əməllər etməlidir. Öz enerjisini günah işlərə sərf etməməlidir. Əgər insan **fizikanın** (Allah kainatı fizikanın qanunları ilə idarə edir) qanunlarına tabe olmayıb, enerjisini günah işə sərf edərsə, onda mütləq gec-tez bəlaya (ziyana, cəzaya) məruz qalacaqdır. Son dövrlərdə cəmiyyətdə həyəcənli hadisələrin (qəzaların, zəlzələlərin...) artması da məhz bu amillə əlaqədardır.

Əvvəlki yazılarımda qeyd etdiyim **13**-cü ildə Azərbaycanda baş verən bütün həyəcənli hadisələ-

rin (enerji və metro qəzalarının) məhz **13** ədədi altında baş verməsi də təsadüfü deyildir. Yeri gəlmişkən, əvvəlki araşdırmama əlavə olaraq daha bir riyazi hikməti diqqətinizə çatdırıram:

$$22 - 9 = 13$$

Bildiyimiz kimi, **13** ədədi Quranda ildırım, cəza rəmzidir. Buradan aydın olur ki, biz tövbə etmədikcə və öz enerjimizi əmələ çevirərkən, onu vicdan süzgəcindən keçirmədikcə, cəmiyyətimizdə qəzalar və həyacanlı hadisələr getdikcə intensivləşməkdədir. Bütün bunlardan sığortalanmağın yolu TÖVBƏDƏN (9) keçir. Artıq neçə illərdir ki, mən bu qanunauyğunluğa riayət edirəm və mənə inananlara da bunu tövsiyyə edirəm. Allah sizləri qorusun!

*"Sənin Rəbbin mərkəzlərinə (böyük şəhərlərinə) ayələrimizi oxuyan bir peyğəmbər göndərməmiş məmləkətləri məhv etmədi. Biz yalnız əhəlisini zalım olan məmləkətləri yox etdik!" Quran, 28:5*

## 2016-CI İLDƏN GÖZLƏNİLƏNLƏR

-Biri-birlərini səmimi hisslərlə sevən cütlüklərin qovuşmalarına imkan yaranacaq;

-Allahı sevən, öz əxlaqı və əməlləriylə Allahın məhəbbətini qazanan hər bir insan nəhayət, bu il mükafatını alacaq;

-İndiki şeytani dövr başa çatıb, bəşəriyyətin kamillik dövrü başlayacaq;

-Bu ildən Azərbaycan Dünyanın mənəviyyat mərkəzi olacaq. İnsan öz gözünü necə sevir, bəşəriyyət də Azərbaycanı elə sevib, qoruyacaq.



## MÜƏLLİF HAQQINDA

### *Paşa Yaqubun bu günədək çap olunmuş kitabları*

1. “Övliyələr vurğunu”, 1997.
2. “Allahın dostları”, 1998.
3. “Mürşidi-Kamil”, 1999.
4. “Şəhidlik zirvəsi”, 2000.
5. “Böhrandan çıxış yolları”, 2000.
6. “Kamilliyə doğru”, 2001.
7. “Kür damlaları”, 2001.
8. “Tanrı məhəbbəti”, 2007.
9. “Kəramət sahibi”, 2008.
10. “Mənəviyyat həkimləri”, 2007.
11. “Peyğəmbər nəvələri Azərbaycanda”, 2008.
12. “İslamın mayakları”, 2008.
13. “Doğrulan ümidlər” I, II, III, IV (*fərqli nəşrlər*), 2009.
14. “Şıx Eyyub baba”, 2010.
15. “Nurlu simalar” I, II, III (*fərqli nəşrlər*), 2010.
16. “Torpağı şərəfləndirənlər” I, II (*fərqli nəşrlər*), 2011.
17. “Ziyarət yollarında” I, II (*fərqli nəşrlər*), 2011.
18. “Padar kəndinin ensiklopediyası”, 2012.
19. “Baş Daşağıl ensiklopediyası”, 2012.

20. “Övliyələr məskəni Quba mahalı” I, II (*fərqli nəşrlər*), 2012.
21. “Kərimli ensiklopediyası”, 2013.
22. “Kəramətin sirləri”, 2014.
23. “Eminli ensiklopediyası”, 2015.
24. “Kişilik məktəbi”, 2015.
25. “Xanım övliyələr”, 2015.
26. “Cəlil bəy”, 2015.
27. “16 Məhəbbət ili”, 2015.
28. “Məhəmməd Davudi”, 2016.

**Qeyd:** *bu kitablardan əldə etmək istəyənlər, yaxud, növbəti nəşrlər üçün arzu və təklifləri olanlar müəlliflə əlaqə saxlaya bilərlər.*

Əlaqə: tel.: 050 (70) 375 30 97

E-mail: [yaqub1968@mail.ru](mailto:yaqub1968@mail.ru)

## KİTABIN İÇİNDƏKİLƏR

16 ədədi məhəbbət rəmzidir .....	3
Kainat fizikanın qanunları ilə idarə olunur .....	8
2016-cı ilin Günəş tutulmaları .....	12
Elementlərin dövrü sistemdəki düzülüşü ilə surələrin “Quran”dakı düzülüşü üst-üstə düşür.....	17
2016-cı ilin Ay tutulmaları.....	20
Barmaq izləri haqqında elmi-ladun söhbətlər .....	25
Metro qəzalarının astronomik hadisələrlə əlaqəsi .....	27
Bütün astronomik hadisələr 858 gündən bir təkrarlanır .....	38
Astronomik hadisələrin təyyarə qəzalarına təsiri. Eyni markalı təyyarələr 858 günün tamamında təkrar qəzaya uğrayır .....	43
Dünyada baş verən enerji qəzalarının astronomik hadisələrlə əlaqəsi .....	50
Astronomik hadisələr və daşqınlar.....	54
Gül becərməyin insan xarakterinə təsiri.....	57
İnsanda paralel aləmə çıxış nöqtələri var .....	58
İnsan necə nurlanır .....	62

Elm + kamillik = peyğəmbərlik .....	67
Sənətkara öz yerində qiymət verilməz .....	70
İçkini niyə tərgitdim .....	72
Son dövrlər cəmiyyətdə intiharlar niyə artır .....	75
2016-cı ildən Azərbaycan Dünyanın mənəviyyat mərkəzi olacaq.....	83

**Qeyd üçün**

**Qeyd üçün**

**PAŞA YAQUB**  
MƏHƏBBƏT İLİ

**Mətbənin direktoru:** *Elman Qasimov*  
**Dizayner:** *Mətanət Əliyeva*

Çapa imzalanmışdır: 09.12.2015. Formatı 84x108 1/16.  
Həcmi 6 ç.v. Sifariş № 49. Tiraj 500

«Zərdabi LTD» MMC Nəşriyyat Poliqrafiya müəssisəsi  
☎ iş (012) 514-73-73, mob. (050; 070) 344 76 01  
e-poçtu: zerdabi\_em@mail.ru